



செய்தி மற்றும் சுற்றுலாத் துறை

கொள்கை விளக்கக் குறிப்பு

கோரிக்கை எண் : 28

செய்தி மற்றும் விளம்பரம்

2006–2007

பரிதி இளம்வழுதி
செய்தித்துறை அமைச்சர்

தமிழ்நாடு அரசு
2006

பொருளடக்கம்

அத்தியாயம்	தலைப்பு	பக்கம்
முகவுரை		
1.	செய்தி வெளியீட்டுப் பிரிவு.....	6
2.	மேற்கோள் பிரிவு	12
3.	விளம்பரம்.....	13
4.	பொருட்காட்சி.....	15
5.	நினைவகங்கள்	17
6.	அரசு விழாக்கள்	24
7.	தமிழ்நாடு அரசு திரைப்பட விருதுகள்.....	28
8.	தமிழ்நாடு திரைப்படப் பிரிவு.....	32
9.	எம்.ஜி.ஆர். திரைப்படம் மற்றும் தொலைக்காட்சிப் பயிற்சி நிறுவனம்.....	34
10.	தமிழரசு	37
11.	மாவட்டச் செய்தி-மக்கள் தொடர்பு அலுவலகங்கள்	39
12.	செய்தி நிலையங்கள்	40
13.	திரைப்படம், வீடியோ மற்றும் கேபிள் தொலைக்காட்சி இணைப்பு.....	43

செய்தி மற்றும் விளம்பரம் கொள்கை விளக்கக் குறிப்பு 2006-2007

முகவுரை

அரசின் புதிய திட்டங்கள், செயலாக்கங்கள், சாதனைகள் ஆகியவற்றை உரிய முறையில் அறியச் செய்வது என்பது மக்களாட்சி அரசின் தலையாய கடமையாகும்.

புதிய திட்டங்கள் குறித்த தெளிவினையும், அவற்றைப் பயன்படுத்திக் கொள்வதற்கான நெறிமுறைகளையும் உரிய பயனாளிகளுக்கு அவை குறித்த விழிப்புணர்வினையும் ஏற்படுத்தியாக வேண்டிய மிக முக்கியத்துவம் வாய்ந்த பொறுப்பு செய்தித் துறையைச் சார்ந்ததாகும்.

இன்றைய அதிவேக அறிவியல் வளர்ச்சியின் தாக்கத்தால் மின்னணு வழித்தகவல் தொடர்பும், வான் வழித் தகவல் தொடர்பும், அச்ச ஊடகத் தகவல் தொடர்பும் மிக உச்ச கட்ட நிலையை எய்தியுள்ளன.

எனவே, பொதுமக்களுக்கு அரசு சார் செய்திகளை விரைந்து வெளியிட வேண்டிய தவிர்க்க இயலா மிக முக்கியக் கடமையை செய்தித் துறை விரைந்து செயல்படுத்தி வருகிறது.

அதனடிப்படையில்,

செய்தியாளர் தொடர்பினை வலுப்படுத்தி வரும் செய்தி வெளியீட்டுப் பிரிவு,

அரசின் அதிகாரப் பூர்வ ஏடான “தமிழரசு”,

அனைத்துத் துறைகளின் ஒப்பந்தப்புள்ளிகள், விளம்பரங்களை ஒருங்கிணைத்து வெளியிட்டு வரும் விளம்பரப் பிரிவு,

அரசுப் பொருட்காட்சிகளை நடத்தி வருவதோடு, தனியார் பொருட்காட்சிகளை ஒழுங்குபடுத்தி அனுமதியளித்து வரும் பொருட்காட்சிப் பிரிவு,

தமிழ்ச் சான்றோர், நாட்டுக்கு உழைத்த தியாக சீலர்கள் ஆகியோரின் நினைவினைப் போற்றி நினைவுச் சின்னங்கள் எழுப்பி புகழ் பரப்பிடும் நினைவகப் பிரிவு,

பத்திரிகைகளைப் பாதுகாத்து கேட்டவுடன் செய்தி நறுக்குகளை உடனுக்குடன் வழங்கி வரும் மேற்கோள் பிரிவு,

மாநிலத் தகவல் களஞ்சியமாகச் செயல்படும் மாநிலத் தகவல் மையம்,

நவீன அறிவியல் வளர்ச்சிக்கொப்ப திரைப்படம் மற்றும் தொலைக்காட்சி தொழில்நுட்பத்தை பயிற்றுவித்து திறமை மிகு மாணவர்களைத் தயார்படுத்தி வரும் எம்.ஜி.ஆர். திரைப்படம் மற்றும் தொலைக்காட்சிப் பயிற்சி நிறுவனம்,

அரசின் நலத்திட்டங்கள் மற்றும் சாதனைகளை திரைவடிவமாகவும், வீடியோ செய்தி மலர்களாகவும் தயாரித்து வழங்கிடும் தமிழ்நாடு திரைப்படப் பிரிவு,

அரசின் செய்திகளை மக்களுக்கும், திட்டங்கள் குறித்த பொதுமக்களின் பிரதிபலிப்புகளை அரசுக்கும் அளித்துவரும் பணிகளைச் செம்மையாகச் செய்து வரும் மாவட்டச் செய்தி-மக்கள் தொடர்பு அலுவலகங்கள்

ஆகிய பல்வேறு தகவல் பணி மையங்களை உள்ளடக்கியதாக செய்தி-மக்கள் தொடர்புத்துறை செயல்பட்டு வருகிறது.

பொதுமக்களின், குறிப்பாக, வறிய நிலையிலுள்ள மக்களின் வாழ்க்கைத் தரத்தை உயர்த்த, செயல்படுத்தப்படும் புதிய திட்டங்களைப் பற்றி விழிப்புணர்வு ஏற்படுத்தி வரும் இத்துறை பன்முகத்தானும் நவீனம் பெற்று வருகிறது.

செய்தி வெளியீட்டுப் பிரிவு

மக்களாட்சி அமைப்பில், 'நான்காவது தூணாக' விளங்கி வருகின்ற செய்தி ஊடகங்களின் பணிகள் என்பது ஒரு முக்கிய அங்கமாக பிரதிநிதித்துவம் பெற்றுத் திகழ்ந்து வருகின்றது. அதிலும், குறிப்பாக உலகமயமான 'அறிவுசார்' நிலையை எய்தி வருகின்ற இன்றைய நவீன சூழலில், வளர்ந்து வரும் மின்னணுத் தொடர்பு, வான் தொடர்பு ஆகியவற்றின் அன்றாட பயன்பாட்டுத் தாக்கத்தின் விளைவாக செய்திப் பரிமாற்றம் என்பது ஒரு 'மின்னல் வேக' நிலையினை எய்தியுள்ளது. அரசின் புதிய அறிவிப்புகள், செய்திகள், செயல்பாடுகள் ஆகியவற்றை தொடர்புடைய வண்ணப் புகைப்படங்களுடன், செய்தி இதழ்களுக்கு மின்னணு அஞ்சல் வழியில் உடனுக்குடன் அனுப்பிடும் பணி மற்றும் ஒளிநாடாக்களாக தொலைக்காட்சி நிறுவனங்களுக்கு அனுப்பிவைக்கும் பணி ஆகியவை அரசின் அன்றாடப் பணிகளில் அவசர அவசியமான பணியாகப் பரிணாம வளர்ச்சி பெற்றுள்ளது. அந்த வகையில், தலைமைச் செயலகத்தில் உள்ள செய்தி வெளியீட்டுப் பிரிவானது, அரசின் செய்திகளை பத்திரிகைகள் மற்றும் தொலைக்காட்சி நிறுவனங்களுக்கு உடனுக்குடன் வழங்கும் பணியினை மேற்கொண்டு வருகிறது.

மாண்புமிகு முதலமைச்சர் மற்றும் மாண்புமிகு அமைச்சர் பெருமக்களின் செய்தி வெளியீடுகள், அரசின் அனைத்துத் துறைகளின் செயல்பாடுகள், அரசின் நலத்திட்டங்கள், சாதனைகள், ஆக்கப் பணிகள் குறித்த செய்திகள், அவற்றோடு தொடர்புடைய புகைப்படங்கள் ஆகியவை இப்பிரிவின் மூலம் நாளிதழ்கள், செய்தி நிறுவனங்கள், தொலைக்காட்சிகள், வானொலி, இணைய தளங்கள் என ஏறத்தாழ 100 நிறுவனங்களுக்கும் மேலாக, நேரடியாகவும், நிகரி மற்றும் மின்னணு அஞ்சல் வழியாகவும் உடனுக்குடன் வழங்கப்பட்டு வருகின்றன.

மேலும், மாண்புமிகு முதலமைச்சர் அவர்களின் செய்தியாளர் கூட்டங்கள், மாண்புமிகு அமைச்சர் பெருமக்களின் செய்தியாளர் கூட்டங்கள் ஆகியவற்றிற்குத் தேவையான ஏற்பாடுகளை இப்பிரிவு மேற்கொண்டு வருகிறது. அரசின் முக்கிய அறிவிப்புகள் மற்றும் செய்தி வெளியீடுகளை மாவட்டங்களில் உள்ள செய்தி-மக்கள் தொடர்பு அலுவலகங்களுக்கு அனுப்பி வைத்து, மாவட்டங்களில் வெளியிடப்படும் ஏடுகளிலும் அச்செய்திகள் இடம்பெறும் வகையிலும், மாவட்டங்களிலிருந்து பெறப்படும் முக்கியச் செய்திகள் தலைமையகத்திலிருந்து வெளிவரும் ஏடுகளில் இடம்பெறும் வகையிலும் இப்பிரிவின் மூலம் உரிய நடவடிக்கைகள் மேற்கொள்ளப்பட்டு வருகின்றன.

மாண்புமிகு முதலமைச்சர் அவர்கள் பங்கேற்கும் நிகழ்ச்சிகள், விழாக்கள், மாண்புமிகு அமைச்சர் பெருமக்கள், துறைச் செயலாளர்கள் கலந்துகொள்ளும் முக்கிய நிகழ்ச்சிகள், ஆய்வுக் கூட்டங்கள், முக்கிய பிரமுகர்களின் வருகை போன்ற நிகழ்வுகளைப் புகைப்படம் எடுத்து அனைத்து நாளிதழ்களுக்கும் வழங்கும் பணியினை மேற்கொள்வதுடன், இதுபோன்ற நிகழ்ச்சிகளை படம் எடுப்பதற்குத் தேவையான உதவிகளை தொலைக்காட்சிகளின்

ஒளிப்பதிவாளர்கள் மற்றும் நாளிதழ்களின் புகைப்படக்காரர்களுக்கும் இப்பிரிவு வழங்கி வருகின்றது.

செய்தியாளர்களுக்கு அங்கீகார அட்டை (Accreditation Card)

சென்னை மற்றும் வெளி மாநிலங்களிலிருந்து வெளிவரும் நாளிதழ்களின் பத்திரிகையாளர்கள், அரசுத் துறையைச் சார்ந்த வானொலி, தொலைக்காட்சி, திரைப்படப் பிரிவு, புகைப்படப் பிரிவு மற்றும் தனியார் தொலைக்காட்சி நிறுவனங்கள் ஆகியவற்றில் பணிபுரியும் செய்தியாளர்கள், புகைப்படக்காரர்கள், ஒளிப்பதிவாளர்கள் ஆகியோருக்கு செய்தியாளர் அங்கீகாரக் குழுவின் பரிந்துரைக்கேற்ப, இந்த அட்டைகள் ஆண்டுதோறும் வழங்கப்பட்டு வருகின்றன. நடப்பாண்டில், சென்னையில் 608 பத்திரிகையாளர்களுக்கும், மாவட்டங்களில் 82 பத்திரிகையாளர்களுக்கும் செய்தியாளர் அங்கீகார அட்டைகள் வழங்கப்பட்டுள்ளன.

செய்தியாளர் அங்கீகார அட்டைகள் பெறும் பத்திரிகையாளர்களுக்கு தமிழ்நாடு அரசு போக்குவரத்துக் கழகங்களில் இலவசமாகப் பயணம் செய்யும் வகையில், இலவச பேருந்து பயண அட்டையும், இரயில் பயணத்தில் 50 சதவிகித கட்டணச் சலுகையும், தமிழ்நாடு வீட்டுவசதி வாரிய வாடகைக் குடியிருப்புகளில் வீடு சிறப்பு ஒதுக்கீட்டில் பெறுவதற்கு முன்னுரிமையும் வழங்கப்பட்டு வருகின்றன.

பருவ இதழ்களின் செய்தியாளர்களுக்கு செய்தியாளர் அட்டை (Press Pass)

மாண்புமிகு தமிழக முதலமைச்சர் அவர்கள் உத்தரவின்படி, 1996-ஆம் ஆண்டு, பருவ இதழ்களில் பணிபுரியும் செய்தியாளர்கள்/புகைப்படக்காரர்களுக்கு “செய்தியாளர் அட்டைகள்” வழங்கப்பட்டு வருகின்றன. அதன்படி, வார இதழ்கள், மாத இதழ்கள் போன்ற பருவ இதழ்களைச் சேர்ந்த செய்தியாளர்கள் மற்றும் புகைப்படக்காரர்களுக்கு ‘செய்தியாளர் அட்டைகள்’ வழங்கப்படுகின்றன. இவ்வாண்டில், மொத்தம் 159 செய்தியாளர் அட்டைகள் சென்னையில் வழங்கப்பட்டுள்ளன. அரசு நிகழ்ச்சிகளில் பருவ இதழ்களின் செய்தியாளர்கள் கலந்து கொள்வதற்கு ஏதுவாக இந்த அட்டைகள் வழங்கப்பட்டுள்ளன.

மாவட்டங்களிலுள்ள செய்தியாளர்களுக்கு அடையாள அட்டை

மாவட்டங்களிலுள்ள செய்தியாளர்களுக்கு மாவட்ட ஆட்சியர்கள் மூலமாக செய்தியாளர் அடையாள அட்டைகள் மற்றும் இலவச பேருந்துப் பயண அட்டைகள் வழங்கப்படுகின்றன. மேலும் அடையாள அட்டை பெற்ற செய்தியாளர்களுக்கு தமிழ்நாடு வீட்டு வசதி வாரிய வாடகைக் குடியிருப்புகளில் முன்னுரிமை அடிப்படையில் வாடகைக்கு வீடுகள் ஒதுக்கப்படுகின்றன.

பத்திரிகையாளர் குடும்ப உதவி நிதித் திட்டம்

20 ஆண்டுகள் அல்லது அதற்குமேல் தொடர்ச்சியாகப் பணியாற்றிய பத்திரிகை ஆசிரியர்கள், துணை ஆசிரியர்கள், செய்தியாளர்கள் மற்றும் புகைப்படக்காரர்கள் – இவர்களில் எவரேனும் பணியிலிருக்கும்போதே இயற்கை எய்தினால் அவர்களது குடும்பத்திற்கு ‘பத்திரிகையாளர் குடும்ப உதவி நிதித் திட்டத்தின்’ மூலம் முதலமைச்சர் பொது நிவாரண நிதியிலிருந்து நிதியுதவி வழங்கும் திட்டம் மாண்புமிகு முதலமைச்சர் அவர்களால் 1997ஆம் ஆண்டு தொடங்கப்பட்டு செய்தி வெளியீட்டுப் பிரிவு மூலம் செயல்படுத்தப்பட்டு வருகிறது. இத்திட்டம் தொடங்கப்பட்ட போது ரூ.25,000/- நிதியுதவியாக வழங்கப்பட்டது. இத்திட்டத்தின்கீழ் வழங்கப்படும் தொகை படிப்படியாக உயர்த்தப்பட்டு, தற்பொழுது ரூ. 2 இலட்சம் “பத்திரிகையாளர் குடும்ப உதவி நிதியாக” வழங்கப்பட்டு வருகிறது. இதுவரை, 25 பத்திரிகையாளர் குடும்பங்களுக்கு இத்திட்டத்தின் மூலம் நிதியுதவி வழங்கப்பட்டுள்ளது.

பத்திரிகையாளர் ஓய்வூதியம்

பத்திரிகைத் துறையில் பணியாற்றி ஓய்வுபெற்று, வறுமை நிலையில் உள்ள மூத்த பத்திரிகையாளர்களுக்கு ஓய்வூதியம் வழங்கும் திட்டம், 1986 ஆம் ஆண்டு முதல் செயல்படுத்தப்பட்டு வருகிறது. இத்திட்டம் தொடங்கப்பட்ட போது, மாதந்தோறும் ரூ.250/- மட்டுமே ஓய்வூதியமாக வழங்கப்பட்டது. இத்தொகை படிப்படியாக உயர்த்தப்பட்டு, தற்பொழுது ரூ.3,000/- மாத ஓய்வூதியமாக வழங்கப்பட்டு வருகிறது. இத்திட்டத்தின்கீழ் தற்போது ஓய்வூதியம் பெற்று வரும் 64 பத்திரிகையாளர்களுக்கு மாதந்தோறும் ரூ.3,000/- ஓய்வூதியமாக வழங்கப்படுகின்றது.

பத்திரிகையாளர் குடும்ப ஓய்வூதியம்

பத்திரிகையாளர் ஓய்வூதியம் பெற்றுவந்த மூத்த பத்திரிகையாளர் இயற்கை எய்தினால், அவரின் துணைவியாருக்கு, அவரது வாழ்நாள் முழுவதும் குடும்ப ஓய்வூதியம் வழங்கும் திட்டம் மாண்புமிகு முதலமைச்சர் அவர்களால் 1998-ஆம் ஆண்டு தொடங்கப்பட்டு மாதந்தோறும் ரூ.500/- குடும்ப ஓய்வூதியமாக வழங்கப்பட்டது. பத்திரிகையாளர் குடும்ப ஓய்வூதியமாக தற்பொழுது மாதந்தோறும் ரூ. 1,500/- ஆக உயர்த்தி வழங்கப்பட்டு வருகிறது.

பத்திரிகையாளர்களுக்கு எளிய தவணையில்

குடியிருப்புகள் / வீடுகள்

தமிழகத்தில் உள்ள அங்கீகரிக்கப்பட்ட (Accredited) பத்திரிகையாளர்களுக்கு தமிழ்நாடு வீட்டுவசதி வாரியத்தின் மூலம் எளிய தவணையில் வீடு வாங்குவதற்கு ஏதுவாக ஒரு சிறப்புத் திட்டம் நடைமுறைப்படுத்தப்பட்டு வருகிறது. இத்திட்டத்தை தமிழ்நாடு வீட்டுவசதி வாரியமும், பாரத ஸ்டேட் வங்கியும் இணைந்து செயல்படுத்துகின்றன.

பத்திரிகையாளர்களுக்கு வீட்டு வசதி

சென்னையில் உள்ள 136 பத்திரிகையாளர்களுக்கு, தமிழ்நாடு வீட்டுவசதி வாரியம் மூலம் வீட்டுமனைகள் வாங்குவதற்கு அரசு மானியமாக தமிழக அரசு ரூ.20 இலட்சத்தினை, தமிழ்நாடு வீட்டுவசதி வாரியத்திற்கு வழங்கியுள்ளது. அம்மனைகளில்

112 எண்ணிக்கையில் தனி வீடுகளும், 24 எண்ணிக்கையில் அடுக்குமாடி வீடுகளும் கட்டுவதற்கு மானியமாக ரூ.51.82 இலட்சத்தினை சென்னை பத்திரிக்கையாளர் கூட்டுறவு வீட்டுவசதி சங்கத்திற்கு வழங்கியுள்ளது. ஆக மொத்தம் ரூ.71.82 இலட்சம் தமிழக அரசு மானியமாக வழங்கியுள்ளது.

மேலும் மதுரை, இராமநாதபுரம், காஞ்சிபுரம், தருமபுரி, சேலம், தஞ்சாவூர், திருநெல்வேலி, கன்னியாகுமரி மற்றும் வேலூர் ஆகிய 9 மாவட்டங்களிலுள்ள 263 பத்திரிக்கையாளர்களுக்கு, வீட்டுமனைப் பட்டாக்கள் சலுகை விலையில் வழங்கப்பட்டுள்ளன.

புகைப்படப் பிரிவு

மாண்புமிகு முதலமைச்சர் அவர்கள், மாண்புமிகு அமைச்சர் பெருமக்கள், முக்கியப் பிரமுகர்கள் கலந்துகொள்ளும் நிகழ்ச்சிகள், விழாக்கள், கூட்டங்கள் மற்றும் அரசால் மேற்கொள்ளப்படும் நலத்திட்டங்கள், வளர்ச்சிப் பணிகள், திட்டப் பணிகள் ஆகியவற்றை புகைப்படப் பிரிவிற்கென வாங்கப்பட்டுள்ள டிஜிட்டல் கேமராக்கள் மூலம் புகைப்படம் எடுத்து உடனுக்குடன் மின்னஞ்சல் வழியாக அனைத்து நாளிதழ்களுக்கும் அனுப்பும் பணியினை இப்பிரிவு மேற்கொண்டு வருகிறது. இதன் காரணமாக, நாளிதழ்களுக்கு உடனுக்குடன் வண்ணப் புகைப்படங்கள் அனுப்பப்பட்டு வருகின்றன. இதேபோன்று புகைப்படங்களை நவீன முறையில் எவ்வித காலதாமதமும் இல்லாமல், உடனுக்குடன் அனுப்பும் வகையில், அனைத்து மாவட்டச் செய்தி-மக்கள் தொடர்பு அலுவலகங்களுக்கும் டிஜிட்டல் கேமராக்கள் துறையின் சார்பில் வழங்கப்பட்டுள்ளன.

மேற்கோள் பிரிவு

இப்பிரிவில், 1970-ஆம் ஆண்டு முதல், பிரபல ஆங்கிலம் மற்றும் தமிழ் நாளிதழ்கள் முறையாக தொகுக்கப்பட்டு, பத்திரப்படுத்தப்பட்டு வருகின்றன. அரசுக்கு அவ்வப்போது தேவைப்படும் செய்திக் குறிப்புகளை வழங்குவதே இப்பிரிவின் தலையாய கடமையாகும். அன்றாடம் காலை, மாலை தமிழகத்திலும், வெளிமாநிலங்களிலும் வெளியாகும் செய்தித் தாள்கள் மற்றும் பருவ இதழ்களின் முக்கியச் செய்திகளின் நறுக்குகளை அனைத்து நாட்களிலும் மாண்புமிகு முதலமைச்சர், மாண்புமிகு அமைச்சர் பெருமக்கள், தலைமைச் செயலாளர் மற்றும் துறைச் செயலாளர்கள் ஆகியோருக்கு வழங்குவது இப்பிரிவின் அன்றாட பணியாகும்.

செய்தி-மக்கள் தொடர்புத் துறை இயக்குநர், புத்தகப் பதிவாளராகவும் (சுநபளைவசயச டிக்ஷரிமள) செயல்படுகிறார். இப்பிரிவு, தமிழகத்தில் வெளியிடப்படும் புத்தகங்களுடைய தலா இரண்டு பிரதிகளைப் பெற்று அதற்கான அத்தாட்சியை வழங்கி வருகிறது.

அத்தியாயம் - 3

விளம்பரம்

தமிழ்நாடு அரசின் அனைத்து விளம்பரங்களும், நாளிதழ்கள் மற்றும் பருவ இதழ்களில் வெளியிடுதல் மையப்படுத்தப்பட்டு செய்தி-மக்கள் தொடர்புத் துறை வழியாக வெளியிடப்பட்டு வருகின்றன. அரசின் அனைத்துத் துறைகள், பல்வேறு கழகங்கள், அனைத்து வாரியங்கள், நிறுவனங்கள் ஆகியவற்றின் விளம்பரங்கள் அனைத்தும் செய்தி - மக்கள் தொடர்புத் துறை வழியாக வெளியிடப்பட்டு வருகின்றன. விளம்பரத்தின் தன்மை, அவை சென்றடைய வேண்டிய பகுதி, மக்கள் ஆகியவற்றின் அடிப்படையில் பத்திரிக்கைகளுக்கு விளம்பரங்கள் அளிக்கப்பட்டு வருகின்றன.

2001 முதல் 2006 வரை நாளிதழ்களுக்கு அரசு விளம்பரக் கட்டணம் உயர்த்தி வழங்குவதில் ஒரே சீரான முறை கடைப்பிடிக்கப்படவில்லை. இவ்வரசால் நாளிதழ்களுக்கான அரசு விளம்பரக் கட்டணம், ஒரே சீராக, அவற்றின் வர்த்தகக் கட்டணத்தில் (14.2006 அன்று) 75% அரசு விளம்பரக் கட்டணமாக வழங்க முடிவெடுக்கப்பட்டது. அதன்படி, நாளிதழ்களின் வெளியீட்டாளர்கள் கேட்டுக்கொண்டதற்கிணங்க, பரந்த கொள்கை அடிப்படையில், ஒரே சீராக, முந்தைய அரசால் விளம்பரக் கட்டணம் உயர்த்தப்பட்ட நாளிதழ்கள் தவிர, அரசின் அங்கீகரிக்கப்பட்ட பட்டியலில் உள்ள ஏனைய நாளிதழ்களுக்கு அவற்றின் வர்த்தகக் கட்டணத்தில் 75% அரசு விளம்பரக் கட்டணமாக உயர்த்தி வழங்கப்பட்டுள்ளது.

நவீன தொழில்நுட்ப வசதிகளைப் பயன்படுத்தி கூடுதல் செலவு ஏதுமின்றி அனைத்து அரசு விளம்பரங்களும் மக்களை எளிதில் சென்றடையும் வகையில் ஒப்பந்தப்புள்ளி மற்றும் வரைகலை விளம்பரங்கள் மத்திய அரசின் தேசிய தகவல் மையத்தின் வழியாக தமிழக அரசின் www.tn.gov.in என்ற வலைதளத்தில் இலவசமாக வெளியிடப்படுகின்றன.

அரசு விளம்பரங்கள் பத்திரிக்கைகளில் வெளியிடப்படுவதுடன் இணையதளத்திலும் வெளியிடப்படுவதால், அரசின் வெளிப்படையான நிருவாகம் உறுதிப்படுத்தப்பட்டுள்ளது என்பதோடு, தகுதியான எவரும் தமிழக அரசின் ஒப்பந்தப்புள்ளிகளில் பங்கேற்க வழிவகை செய்யப்பட்டுள்ளது.

அரசின் செயல்பாடுகள் அனைத்தும் மக்கள் அறிந்துகொள்ளும் வகையில் வெளிப்படையாக இருத்தல் வேண்டும் என்ற கொள்கையின் அடிப்படையில், 1998ஆம் ஆண்டில் இயற்றப்பட்ட ஒப்பந்தப்புள்ளிச் சட்டத்திற்குட்பட்டு தமிழ்நாடு ஒளிவுமறைவற்ற ஒப்பந்தப்புள்ளி விதிகள் 2000 இயற்றப்பட்டு, அதன் அடிப்படையில் மாவட்ட / மாநில ஒப்பந்தப்புள்ளி செய்திமலர்கள் வாரந்தோறும் வெளியிடப்படுகின்றன.

ரூ.5 இலட்சத்திற்கு மேல் ரூ.10 இலட்சம் வரையிலான கொள்முதல் மதிப்பு மற்றும் ரூ.10 இலட்சத்திலிருந்து ரூ.25 இலட்சம் வரையிலான பணிகளின் மதிப்பு ஆகியன பற்றிய ஒப்பந்தப்புள்ளிகள் மாவட்ட ஒப்பந்தப்புள்ளி செய்திமலரிலும், ரூ.10 இலட்சத்திற்கு மேற்பட்ட கொள்முதல் மதிப்பு மற்றும் ரூ.25 இலட்சத்திற்கு மேற்பட்ட பணிகளின் மதிப்பு ஆகிய ஒப்பந்தப்புள்ளி விளம்பரங்கள் மாநில ஒப்பந்தப்புள்ளி செய்திமலரிலும் வெளியிடப்படுகின்றன. இம்மலர்களில், ஒப்பந்தப்புள்ளிகள் மற்றும் ஒப்பந்தப்புள்ளிகள் மீது மேற்கொண்ட முடிவுகளும் வெளியிடப்பட்டு வருகின்றன.

அத்தியாயம் - 4

பொருட்காட்சி

செய்தி-மக்கள் தொடர்புத் துறையின் பொருட்காட்சிப் பிரிவால் நடத்தப்படும் பொருட்காட்சிகள் அரசின் கொள்கைகள், நலத்திட்டங்கள், சமூக விழிப்புணர்வு மற்றும் சாதனைகள் குறித்த உரிய விளக்கங்களை பொதுமக்கள் எளிதில் அறிந்திடும் வகையில் நடத்தப்பட்டு வருகின்றன. அரசுப் பொருட்காட்சி முதன்முதலாக 1978ஆம் ஆண்டு சேலம் நகரில் தொடங்கப்பட்டது. இதனைத் தொடர்ந்து, ஆண்டுதோறும், மதுரை மற்றும் கோயம்புத்தூர் ஆகிய மாநகரங்களில் ஏப்ரல் - ஜூன் மாதங்களிலும், சேலம் மாநகரில் ஜூலை - செப்டம்பர் மாதங்களிலும் அரசுப் பொருட்காட்சிகளை நடத்திடவும், இரண்டாண்டுகளுக்கு ஒருமுறை திருநெல்வேலி அல்லது வேலூர் நகரில் நடத்திடவும் ஆணையிடப்பட்டுள்ளது.

இப்பொருட்காட்சிகளில், அரசுத்துறைகள், அரசு சார்பு நிறுவனங்கள், மைய அரசுத் துறைகள் மற்றும் தனியார் நிறுவனங்கள் ஆகியவை கலந்து கொள்கின்றன. அரசுப் பொருட்காட்சிகள் மக்களுக்கு பொழுதுபோக்காக அமைவதோடு பலருக்கு வேலைவாய்ப்பையும் அளித்து வருகின்றன. மேலும் இப்பொருட்காட்சிகளில் பல்கலை கலைநிகழ்ச்சிகள் நாள்தோறும் நடத்தப்படுகின்றன. ஒவ்வொரு அரசுப் பொருட்காட்சிகளிலும் மகளிர் சுயஉதவிக் குழுக்களுக்கு அவர்கள் உற்பத்தி செய்யும் பொருட்களை நன்முறையில் விற்பனை செய்யும் பொருட்டு, கடைகள் ஒதுக்கீடு செய்யப்படுகின்றன. ஒவ்வொரு அரசுப் பொருட்காட்சியிலும் ஒரு நடுவர் குழு அமைக்கப்பட்டு, அவர்களால் தேர்ந்தெடுக்கப்படும் சிறந்த அரசுத்துறை மற்றும் அரசு சார்பு நிறுவனங்களுக்கு பரிசுகள் வழங்கப்பட்டு வருகின்றன.

மேலும் சிறு கண்காட்சிகள் மாவட்டங்களில் ஆண்டுதோறும் முக்கிய விழாக்கள் நடைபெறும் இடங்களில் மாவட்டச் செய்தி-மக்கள் தொடர்பு அலுவலகங்கள் மூலம் நடத்தப்படுகின்றன. இதற்கென ஆண்டுதோறும் ரூ.3 இலட்சம் நிதி ஒதுக்கீடு செய்யப்பட்டு வருகிறது.

இந்தியத் துணைக் கண்டத்தின் ஒருமைப்பாடு, மதநல்லிணக்கம் ஆகியவற்றை வலியுறுத்தும் வகையில், புதுடெல்லியில் ஆண்டுதோறும் நடைபெறும் மலர் பேரணி விழாவில் (Phool Walon Ki Saire) பங்கேற்று, தமிழகம் கடந்த 9 ஆண்டுகளாக தொடர்ந்து முதல் பரிசைப் பெற்று வருகிறது என்பது குறிப்பிடத்தக்கதாகும்.

சென்னை மற்றும் புதுடெல்லியில் ஆண்டுதோறும் நடைபெறும் குடியரசு தினவிழாவில் அலங்கார ஊர்திகள் அணிவகுப்பில் கலந்துகொள்வதும், சென்னையில் நடைபெறும் குடியரசுநாள் விழாவில் அரசின் பல்வேறு திட்டங்களை வெளிப்படுத்தும் வகையில் அலங்கார ஊர்திகள் அணிவகுப்பு நடத்திட ஒருங்கிணைப்புப் பணிகளை மேற்கொள்வதும் இத்துறையின் பங்களிப்பாகும்.

ஒவ்வொரு ஆண்டும் சென்னையில் நடைபெறும் அகில இந்தியச் சுற்றுலா மற்றும் தொழில் பொருட்காட்சியில் இத்துறை பங்கேற்று அரங்கு அமைத்து வருகிறது. புதுடெல்லியில்

அகில இந்திய பன்னாட்டு வர்த்தகப் பொருட்காட்சியில் தமிழகத்தின் சார்பில் இத்துறை ஆண்டுதோறும் பங்கேற்று வருகிறது.

இதுவரை நடத்தப்பட்ட 116 அரசுப் பொருட்காட்சிகளின் மூலம் ரூ.18.38 கோடி இலாபம் ஈட்டப்பட்டுள்ளது.

2006-2007 ஆம் ஆண்டில் சேலம் மாவட்டத்தில் அரசுப் பொருட்காட்சி நடத்த திட்டமிடப்பட்டுள்ளது.

நினைவகங்கள்

தன்னலமற்ற பணிகளால் மக்கள் மனத்தில் நீங்கா இடம் பிடித்த தலைவர்கள், தமிழ்ச் சான்றோர்கள், தியாகச் செம்மல்கள் ஆகியோரின் சிறப்புகளையும், பெருமைகளையும் என்றென்றும் நினைவில் நிறுத்திப் போற்றிப்புகழ்ந்திடும் வகையில் அவர்களுக்கு திருவுருவச்சிலைகள், நினைவகங்கள் நிறுவி பராமரித்து வரும் பணிகள் இத்துறையின் வாயிலாக செயலாக்கப்பட்டு வருகின்றன. இத்துறையின் சார்பில், 42 நினைவகங்கள், 3 அரங்கங்கள், 4 நினைவுத் தூண்கள், ஒரு நினைவுப் பூங்கா ஆகியவை உருவாக்கப்பட்டுப் பேணிக் காக்கப்பட்டு வருகின்றன.

கோயம்புத்தூர் மாவட்டம்

1. திருப்பூர் குமரன் நினைவகம், திருப்பூர்.
2. பகுத்தறிவுக் கவிராயர் உடுமலை நாராயணகவி மணி மண்டபம், உடுமலைப்பேட்டை.
3. தந்தை பெரியார் நினைவகம், வைக்கம், கேரள மாநிலம்.

ஈரோடு மாவட்டம்

4. பெரியார்-அண்ணா நினைவகம், ஈரோடு.
5. தீரன் சின்னமலை மணிமண்டபம், ஈரோடு.

கிருஷ்ணகிரி மாவட்டம்

6. மூதறிஞர் இராஜாஜி பிறந்த இல்லம், தொரப்பள்ளி.

நாமக்கல் மாவட்டம்

7. நாமக்கல் கவிஞர் இராமலிங்கம் நினைவு இல்லம், நாமக்கல்.

திருச்சிராப்பள்ளி மாவட்டம்

8. வ.வே.சுப்பிரமணியம் நினைவகம், வரகனேரி அக்ரஹாரம், திருச்சிராப்பள்ளி.

தஞ்சாவூர் மாவட்டம்

9. பட்டுக்கோட்டை கல்யாணசுந்தரம் மணிமண்டபம், பட்டுக்கோட்டை.
10. மகாமகம் கலையரங்கம், சும்பகோணம்.

நாகப்பட்டினம் மாவட்டம்

11. தில்லையாடி வள்ளியம்மை நினைவகம், தில்லையாடி.

சிவகங்கை மாவட்டம்

12. கவியரசர் கண்ணதாசன் மணிமண்டபம், காரைக்குடி.
13. தவத்திரு குன்றக்குடி அடிகளார் மணிமண்டபம், குன்றக்குடி.
14. மருதுபாண்டியர் நினைவு மண்டபம், திருப்பத்தூர்.

மதுரை மாவட்டம்

15. தியாகி விஸ்வநாததாஸ் நினைவு மண்டபம், திருமங்கலம்.
16. தியாக சீலர் கக்கன் மணி மண்டபம், தும்பைப்பட்டி, மேலூர் வட்டம்.

விருதுநகர் மாவட்டம்

17. பெருந்தலைவர் காமராஜர் பிறந்த இல்லம், விருதுநகர்.
18. பெருந்தலைவர் காமராஜர் நூற்றாண்டு மணிமண்டபம் மற்றும் நினைவுத்தூண், விருதுநகர்.

தூத்துக்குடி மாவட்டம்

19. மகாகவி பாரதியார் மணிமண்டபம், எட்டயபுரம்.
20. மகாகவி பாரதியார் இல்லம், எட்டயபுரம்.
21. வ.உ.சிதம்பரனார் இல்லம், ஒட்டப்பிடாரம்.
22. வீரன் அழகுமுத்துக்கோன் மணிமண்டபம், கட்டாரங்குளம்.
23. வீரபாண்டிய கட்டபொம்மன் தூக்கிலிடப்பட்ட இடத்தில் நினைவுப் பூங்கா, கயத்தாறு.

திருநெல்வேலி மாவட்டம்

24. கப்பலோட்டிய தமிழன் வ.உ.சி மணிமண்டபம், திருநெல்வேலி.
25. பூலித்தேவன் நினைவு மாளிகை, நெற்கட்டும்செவல் கிராமம், சிவகிரி வட்டம்.

கன்னியாகுமரி மாவட்டம்

26. பொதுவுடைமை வீரர் ப. ஜீவானந்தம் மணிமண்டபம், நாகர்கோவில்.
27. காந்தி நினைவு மண்டபம், கன்னியாகுமரி.
28. பெருந்தலைவர் காமராஜர் மணிமண்டபம், கன்னியாகுமரி.
29. சதாவதானி செய்குத்தம்பி பாவலர் நினைவு மண்டபம், இடலாக்குடி, கோட்டார், நாகர்கோவில்.

சென்னை மாவட்டம்

30. பேரறிஞர் அண்ணா நினைவிடம் மற்றும் பேரறிஞர் அண்ணா அருங்காட்சியகம், மெரினா கடற்கரை, காமராஜர் சாலை.
31. பாரத ரத்னா டாக்டர் எம்.ஜி.ஆர்.நினைவிடம், மெரினா கடற்கரை, காமராஜர் சாலை.
32. கலைவாணர் அரங்கம், வாலாஜா சாலை.
33. இராஜாஜி மண்டபம், ஓமந்தூரார் அரசினர் தோட்டம், அண்ணா சாலை.
34. மகாகவி பாரதியார் நினைவு இல்லம், துளசிங்கப் பெருமாள்கோயில் தெரு, திருவல்லிக்கேணி.
35. சுதந்திரப் பொன்விழா நினைவுத் தூண் (போர் நினைவுச் சின்னம் அருகில்), காமராஜர் சாலை.
36. பெருந்தலைவர் காமராஜர் நினைவு இல்லம், திருமலைச்சாலை, தியாகராயநகர்.
37. வள்ளுவர் கோட்டம், நுங்கம்பாக்கம்.

38. காந்தி மண்டபம், சர்தார் வல்லபாய் பட்டேல் சாலை, கிண்டி.
39. மூதறிஞர் இராஜாஜி நினைவாலயம், சர்தார் வல்லபாய் பட்டேல் சாலை, கிண்டி.
40. “வெள்ளையனே வெளியேறு” இயக்கப் பொன்விழா நினைவுத் தூண், காந்தி மண்டப வளாகம், சர்தார் வல்லபாய் பட்டேல் சாலை, கிண்டி.
41. மொழிப்போர்த் தியாகிகள் மணிமண்டபம், சர்தார் வல்லபாய் பட்டேல் சாலை, கிண்டி.
42. தியாகிகள் மணிமண்டபம், சர்தார் வல்லபாய் பட்டேல் சாலை, கிண்டி.
43. பெரியவர் எம்.பக்தவத்சலம் நினைவிடம், சர்தார் வல்லபாய் பட்டேல் சாலை, கிண்டி.
44. குடியரசுப் பொன்விழா நினைவுத் தூண், (காந்தி சிலை அருகில்) காமராஜர் சாலை.
45. பெருந்தலைவர் காமராஜர் நினைவகம், சர்தார் வல்லபாய் பட்டேல் சாலை, கிண்டி.
46. கண்ணியத் தென்றல் காயிதேமில்லத் மணிமண்டபம், காயிதேமில்லத் அரசினர் மகளிர் கல்லூரி அருகில்.

காஞ்சிபுரம் மாவட்டம்

47. பேரறிஞர் அண்ணா நினைவு இல்லம், சின்னக் காஞ்சிபுரம்.

வேலூர் மாவட்டம்

48. முத்து மண்டபம், (இலங்கையின் கடைசித் தமிழ் மன்னர் விக்ரம ராஜசிங்கன் நினைவகம்), வேலூர்.
49. அண்ணா கலை அரங்கம், வேலூர்.
50. சிப்பாய்க் கலகம் நினைவுத் தூண், வேலூர்.

மதுரை திருநகரில், புகம்பொன் முத்தூராமலிங்கத் தேவர் அவர்களுக்கு நினைவில்லம் அமைக்க, அவர் வாழ்ந்த இடத்தை ரூ.14,25,125/- இழப்பீடு வழங்கி கையகப்படுத்திட நடவடிக்கை எடுக்கப்பட்டு வருகிறது. ரூ.34 இலட்சம் மதிப்பீட்டில் நினைவில்லம் அமைக்க அரசாணை வெளியிடப்பட்டுள்ளது.

தூத்துக்குடி மாவட்டம், வல்லநாடு கிராமத்தில் சுதந்திரப் போராட்ட வீரர் வெள்ளையத்தேவன் அவர்களுக்கு நினைவகம் அமைக்க ரூ.25 இலட்சம் நிதி ஒதுக்கீடு செய்யப்பட்டு கட்டுமானப் பணிகள் முடிவுறும் நிலையில் உள்ளன.

சென்னை, கிண்டி, காந்தி மண்டப வளாகத்தில் ரெட்டமலை சீனிவாசன் அவர்களுக்கு மணிமண்டபம் அமைக்க ரூ.19.50 இலட்சம் நிதி ஒதுக்கீடு செய்யப்பட்டு பணிகள் தொடங்கப்படவுள்ளன.

தூத்துக்குடி மாவட்டம், கவர்ணகிரி கிராமத்தில் சுதந்திரப் போராட்ட வீரர் திரு. சுந்தரலிங்கம் அவர்களுக்கு நினைவகம் அமைக்க ரூ.25 இலட்சம் நிதி ஒதுக்கீடு செய்யப்பட்டு கட்டுமானப் பணிகள் முடிவுறும் நிலையில் உள்ளன.

மதுரை மாவட்டம், சாத்தமங்கலம் என்ற இடத்தில் மொழி ஞாயிறு தேவநேயப் பாவாணர் அவர்களுக்கு மணிமண்டபம் அமைக்க ரூ.39.60 இலட்சம் நிதி ஒதுக்கீடு செய்யப்பட்டு கட்டுமானப் பணிகள் நடைபெற்று வருகின்றன.

தூத்துக்குடி மாவட்டம், திருவைகுண்டம் கிராமத்தில் தமிழக சட்டமன்ற முன்னாள் பேரவைத் தலைவர் திரு. சி.பா.ஆதித்தனார் அவர்கள் வாழ்ந்த இல்லத்தை அரசு நினைவில்லமாக உருவாக்க ரூ.7.50 இலட்சம் நிதி ஒதுக்கீடு செய்யப்பட்டு பழுது பார்க்கும் பணிகள் முடிக்கப்பட்டுள்ளன.

தூத்துக்குடி மாவட்டம், எட்டயபுரத்தில் உமறுப்புலவர் அவர்கள் வாழ்ந்த இல்லத்தை கையகப்படுத்தி நினைவகம் அமைக்க ரூ.22.50 இலட்சம் நிதி ஒதுக்கீடு செய்யப்பட்டு புதுப்பிக்கும் பணிகள் தொடங்கப்படவுள்ளன.

தருமபுரி மாவட்டம், அதியமான் கோட்டையில் அதியமான் கோட்டம் மற்றும் 400 நபர்கள் அமரக்கூடிய பார்வையாளர்கள் மண்டபம் அமைத்திடும் வகையில் 0.81.0 எக்டேர் நிலம் ரூ.1,28,253/- செலவில் கையகப்படுத்த நடவடிக்கை எடுக்கப்பட்டு வருகிறது. ரூ.115/- இலட்சம் மதிப்பீட்டில் கட்டுமானப் பணிகள் மேற்கொள்ள நிதிஒதுக்கீடு செய்து அரசாணை வெளியிடப்பட்டுள்ளது.

சென்னை மெரினா கடற்கரையில் உள்ள பாரத ரத்னா டாக்டர் எம்.ஜி.ஆர். நினைவிட வளாகத்தில் டாக்டர் எம்.ஜி.ஆர். அவர்களின் அருங்காட்சியகம் ரூ.38.50 இலட்சம் செலவில் கட்டி முடிக்கப்பட்டுள்ளது.

முன்னாள் குடியரசுத் தலைவர் டாக்டர் எஸ். இராதாகிருஷ்ணன், தந்தை பெரியார் ஆகியோரின் 9 அடி உயர வெண்கலச் சிலைகள் ஒவ்வொன்றும் தலா ரூ.2.50 இலட்சம் செலவில் உருவாக்கிட பணிகள் நடைபெற்று வருகின்றன. புதுடெல்லி நாடாளுமன்ற வளாகத்தில் இச்சிலைகள் விரைவில் நிறுவ நடவடிக்கை மேற்கொள்ளப்பட்டு வருகிறது.

செஞ்சிக்கோட்டை அரசன் தேசிங்குராஜன் உயிர் நீத்த இடமான விழுப்புரம் மாவட்டம், செஞ்சி வட்டத்திலுள்ள கடலி கிராமத்தில் நினைவகம் கட்டி சிலை நிறுவும் பணிகளுக்காக ரூ.36.80 இலட்சம் மதிப்பீடு பொதுப்பணித்துறையினரிடமிருந்து பெறப்பட்டுள்ளது. வருவாய்த் துறையின் மூலம் கட்டுமான இடம் கையகப்படுத்தப்பட்ட பின்னர் நினைவகம் அமைக்க உரிய நடவடிக்கைகள் மேற்கொள்ளப்படும்.

சென்னை, கிண்டி காந்தி மண்டப வளாகத்தில் உள்ள காந்தி மண்டபம், காமராஜர் நினைவிடம், பக்தவத்சலம் நினைவிடம் ஆகியவற்றின் மேம்பாட்டுப் பணிகள் ரூ.29.00 இலட்சம் செலவில் முடிக்கப்பட்டுள்ளன.

சுனாமியால் பாதிக்கப்பட்ட சென்னை மெரினா கடற்கரையில் அமைந்துள்ள பேரறிஞர் அண்ணா நினைவிடம் மற்றும் டாக்டர் எம்.ஜி.ஆர். நினைவிடம் ஆகியவற்றை ரூ.109.50 இலட்சம் செலவில் புதுப்பிக்கும் பணிகள் நிறைவடையும் நிலையில் உள்ளன.

புராதனச் சின்னங்கள் பாதுகாப்புத் திட்டத்தின் கீழ் இராஜாஜி மண்டபத்தினை புதுப்பிக்க ரூபாய் ஒரு கோடி செலவில் மேம்பாட்டுப் பணிகள் மேற்கொள்ள முடிவெடுக்கப்பட்டு, 11-வது நிதிக்குழு மூலம் முதல் கட்டமாக ரூ.34.00 இலட்சத்தில் பணிகள் முடிவுற்றுள்ளன. 12-வது நிதிக்குழு மூலம் இரண்டாவது மற்றும் மூன்றாவது கட்டமாக முறையே ரூ.30.00 இலட்சம் மற்றும் ரூ.36.00 இலட்சத்தில் மேம்பாட்டுப் பணிகள் மேற்கொள்ள நடவடிக்கைகள் எடுக்கப்பட்டுள்ளன.

சென்னை மெரினா கடற்கரையில் அகற்றப்பட்ட கண்ணகி சிலை மீண்டும் அதே இடத்தில் ரூ.4.90 இலட்சம் மதிப்பீட்டில் நிறுவப்பட்டு, மாண்புமிகு முதலமைச்சர் அவர்களால் 3.6.2006 அன்று திறந்து வைக்கப்பட்டது.

சென்னை காமராசர் சாலையில் காவல்துறைத் தலைமை அலுவலகத்திற்கு அருகில், போக்குவரத்து சமிக்ஞைக் கம்பத்திற்கு அருகில் ரூ.8.95 இலட்சம் மதிப்பீட்டில் நடிகர் திலகம் சிவாஜி கணேசன் அவர்களின் முழு உருவ வெண்கலச் சிலை அமைக்கப்பட்டு, அவரது நினைவு நாளான 21.7.2006 அன்று மாண்புமிகு தமிழ்நாடு முதலமைச்சர் அவர்களால் திறந்து வைக்கப்பட்டது.

அத்தியாயம் - 6

அரசு விழாக்கள்

இந்தியத் திருநாட்டின் விடுதலைக்காக அரும்பாடுபட்ட தன்னிகரில்லாத் தலைவர்களையும், தமிழ்மொழி வளர்ச்சிக்காக அல்லும் பகலும் அயராது உழைத்த அறிஞர் பெருமக்களைப் போற்றிப் புகழ்ந்திடவும், அவர்களது தியாகங்களையும் அருமை பெருமைகளையும் நாட்டு மக்கள் அறிந்திடச் செய்யும் நோக்கோடும், அவர்களது பிறந்த நாள் விழாக்கள் மற்றும் நினைவுநாள் நிகழ்ச்சிகள் அரசினால் நடத்தப்பட்டு வருகின்றன. அன்று அவர்களது திருவுருவச் சிலைகளுக்கு, அரசின் சார்பில் மாலைகள் அணிவித்து மரியாதை செலுத்தப்படுகிறது.

கீழ்க்குறிப்பிட்டுள்ள தலைவர்களின் திருவுருவச் சிலைகளுக்கு அவர்களின் பிறந்த நாளின்போது அரசின் சார்பில் மாலைகள் அணிவித்து மரியாதை செய்யப்படுகின்றது.

1. ஜனவரி 17 பாரதரத்னா டாக்டர் எம்.ஜி.ஆர்.பிறந்த நாள்
2. ஜனவரி 23 நேதாஜி சுபாஷ் சந்திர போஸ் பிறந்த நாள்
3. ஜனவரி 30 மகாத்மா காந்தியடிகள் நினைவு நாள்
4. ஏப்ரல் 14 டாக்டர் அம்பேத்கர் பிறந்த நாள்
5. ஏப்ரல் 27 சர்.பிட்டி.தியாகராயர் பிறந்த நாள்
6. ஏப்ரல் 29 பாவேந்தர் பாரதிதாசன் பிறந்த நாள்
7. ஜூன் 5 கண்ணியத்தென்றல் காயிதேமில்லத் பிறந்த நாள்
8. ஜூன் 24 கவியரசர் கண்ணதாசன் பிறந்த நாள்
9. ஜூலை 15 பெருந்தலைவர் காமராஜர் பிறந்த நாள்
10. ஜூலை 17 தியாகிகள் தினம் - தியாகி சங்கரலிங்கனார் மற்றும் தியாகி ஆர்யா என்கிற பாஷ்யம்
11. செப்டம்பர் 5 கப்பலோட்டிய தமிழன் வ.உ.சி. பிறந்த நாள்
12. செப்டம்பர் 15 பேரறிஞர் அண்ணா பிறந்த நாள்
13. செப்டம்பர் 17 தந்தை பெரியார் பிறந்த நாள்
14. செப்டம்பர் 29 முன்னாள் மேயர் சிவராஜ் பிறந்த நாள்
15. அக்டோபர் 2 மகாத்மா காந்தியடிகள் பிறந்த நாள்
16. அக்டோபர் 30 பசும்பொன் முத்துராமலிங்கத் தேவர் பிறந்த நாள்
17. நவம்பர் 14 பண்டித ஜவஹர்லால் நேரு பிறந்த நாள்

18. டிசம்பர் 10 மூதறிஞர் இராஜாஜி பிறந்த நாள்
19. டிசம்பர் 11 மகாகவி பாரதியார் பிறந்த நாள்

ஒவ்வொரு ஆண்டும் தூத்துக்குடி மாவட்டம், கோவில்பட்டியில் வீரன் அழகு முத்துக்கோன் பிறந்த நாள் விழாவும், ஒட்டப்பிடாரத்தில் வ.உ.சிதம்பரனார் பிறந்த நாள் விழாவும், பாஞ்சாலங்குறிச்சியில் வீரபாண்டிய கட்டபொம்மன் பிறந்த நாள் விழாவும், கவர்ணகிரியில் வீரன் சுந்தரலிங்கம் பிறந்த நாள் விழாவும், எட்டயபுரத்தில் மகாகவி பாரதியார் பிறந்த நாள் விழாவும், இராமநாதபுரத்தில் ரிபெல் முத்துராமலிங்க சேதுபதி பிறந்த நாள் விழாவும், ஈரோடு மாவட்டம், ஓடாநிலையில் தீரன் சின்னமலை நினைவு ஆடிப்பெருக்கு விழாவும், நாமக்கல் மாவட்டம், கொல்லிமலையில் வல்வில் ஓரி விழாவும், சென்னை மற்றும் அனைத்து மாவட்டங்களிலும் மகாத்மா காந்தியடிகள் பிறந்த நாள் விழாவும், மதுரை மற்றும் இராமநாதபுரம் மாவட்டங்களில் பசும்பொன் முத்துராமலிங்கத் தேவர் பிறந்த நாள் விழாவும், கிருஷ்ணகிரி மாவட்டம், தொரப்பள்ளியில் மூதறிஞர் இராஜாஜி பிறந்த நாள் விழாவும் கொண்டாடப்படுகின்றன.

பல்துறைப்பணி விளக்க முகாம்கள்

அரசின் பல்வேறு துறைகளையும் ஒருங்கிணைத்து, அரசுத் துறைகளின் சார்பில் அரங்குகள் அமைத்து, அரசின் திட்டங்களையும், சாதனைகளையும், கொள்கை விளக்கங்களையும், பொதுமக்களுக்குப் பயன்தரும் வகையில் பல்துறைப்பணி விளக்க முகாம்கள் மற்றும் சிறு புகைப்படக்கண்காட்சிகள் அனைத்து மாவட்டங்களிலும் நடத்தப்பட்டு வருகின்றன. பல்துறைப்பணி விளக்க முகாம்கள் நடைபெறும்போது, பல்வேறு நிகழ்ச்சிகள் நடத்துவதன் மூலம் விளம்பரப் பணிகளும் மேற்கொள்ளப்படுகின்றன.

மேலும் அனைத்து மாவட்டங்களிலும் மாவட்ட ஆட்சித் தலைவர்கள் தலைமையில், மாவட்ட அளவில் கிராமங்களில், பொதுமக்கள் குறைகள் கேட்கும் மனுநீதிநாள் நிகழ்ச்சிகளின்போது பல்துறைப்பணி விளக்க முகாம்கள் நடத்தப்பட்டு வருகின்றன.

மாவட்ட விளம்பர ஒருங்கிணைப்புக் குழு

ஏழை, எளிய மக்களின் பொருளாதார முன்னேற்றத்திற்காக அரசு பல்வேறு மக்கள் நலத்திட்டங்களையும், நலத்திட்ட உதவிகளையும், வளர்ச்சிப்பணிகளையும் நிறைவேற்றி வருகின்றது. இத்திட்டங்களை முழுமையாக, பொதுமக்கள் அறிந்து பயன்பெறும் வகையில், பல்வேறு அரசுத்துறைகளின் மூலம் விளம்பரப்பணிகள் மேற்கொள்ளப்பட்டு வருகின்றன. அப்பணிகளை விரைவுபடுத்தி, செம்மையாகச் செயல்படுத்தும் நோக்கில், அனைத்து மாவட்டங்களிலும், மாவட்ட ஆட்சித்தலைவர்கள் தலைமையில் “மாவட்ட விளம்பர ஒருங்கிணைப்புக் குழுக்கள்” அமைக்கப்பட்டுள்ளன. மாவட்டங்களில், இக்குழுக்கூட்டம், திங்கள்தோறும் ஒருமுறை மாவட்ட ஆட்சித் தலைவர்கள் தலைமையில் நடைபெற்று வருகின்றன. பல்வேறு அரசு நல்வாழ்வுத் திட்டங்களை பொதுமக்கள் முழுமையாகப் பயன்படுத்திக் கொள்ளும் வகையில், விளம்பரப்படுத்தும் வழிமுறைகள் குறித்து, இக்கூட்டத்தில் ஆலோசித்து, முடிவுகள் மேற்கொண்டு, விளம்பரப் பணிகள் மேற்கொள்ளப்படுகின்றன.

தமிழ்நாடு அரசு திரைப்பட விருதுகள்

தமிழ்த் திரைப்படத் துறையை ஊக்குவிக்கும் பொருட்டு, 1968 ஆம் ஆண்டு முதல், சிறந்த தமிழ்த் திரைப்படங்கள், நடிகர், நடிகையர் மற்றும் தொழில்நுட்பக் கலைஞர்கள் ஆகியோருக்கு தமிழ்நாடு அரசால் திரைப்பட விருதுகள் வழங்கப்பட்டு வருகின்றன. சிறந்த திரைப்படங்கள், நடிகர், நடிகையர் மற்றும் தொழில்நுட்பக் கலைஞர்கள் ஆகியோரைத் தேர்வு செய்வதற்கென ஆண்டுதோறும் ஒரு தேர்வுக்குழு அரசால் அமைக்கப்படுகிறது.

இக்குழுவால் தேர்வு செய்யப்படும் திரைப்படங்களுக்கு ஆண்டுதோறும் பின்வரும் விருதுகள் வழங்கப்படுகின்றன.

1. முதல் பரிசு ரூ.2 இலட்சம் மற்றும் ஒரு நினைவுப் பரிசு
2. இரண்டாம் பரிசு ரூ.1 இலட்சம் மற்றும் ஒரு நினைவுப் பரிசு
3. மூன்றாம் பரிசு ... ரூ.75 ஆயிரம் மற்றும் ஒரு நினைவுப் பரிசு
4. சிறப்புப் பரிசு ... ரூ.75 ஆயிரம் மற்றும் ஒரு நினைவுப் பரிசு

பெண்களின் முன்னேற்றம் மற்றும் பெண்களைப் பற்றி உயர்வாக சித்தரிக்கும் திரைப்படத்திற்கு சிறப்புப் பரிசாக ரூ.1.25 இலட்சம் மற்றும் ஒரு நினைவுப் பரிசு ஆகியவை வழங்கப்படுகின்றன.

தேர்வுக்குழுவால் தேர்வு செய்யப்படும் சிறந்த நடிகர்கள், நடிகைகள் மற்றும் தொழில்நுட்பக் கலைஞர்கள் ஒவ்வொருவருக்கும் தலா 5 பவுன் தங்கப்பதக்கம் மற்றும் நினைவுப்பரிசு வழங்கப்படுகிறது. 2000-ஆம் ஆண்டிற்கான விருதுபெறும் கலைஞர்களில் ஆண் மற்றும் பெண் குரல்வளக் (Dubbing) கலைஞர்களும் சேர்க்கப்பட்டனர். சிறந்த குணச்சித்திர நடிகர், சிறந்த குணச்சித்திர நடிகை, சிறந்த நகைச்சுவை நடிகை ஆகியோருக்கான விருதுகள் புதிதாக தோற்றுவிக்கப்பட்டு, 2001-ஆம் ஆண்டு முதல் வழங்கப்படுகின்றன. அளவான குடும்பம் மற்றும் திட்டமிட்ட குடும்ப நெறிகளைப் பிரதிபலிக்கின்ற திரைப்படங்களுக்கு முதல் பரிசு ரூ.50,000/-, இரண்டாம் பரிசு ரூ.25,000/-, மூன்றாம் பரிசு ரூ.10,000/- வீதம் வழங்கப்பட்டு வருகின்றன.

கலைத்துறை வித்தகர் விருதுகள்

தமிழ்த் திரைப்படத்துறை வரலாற்றில் முத்திரை பதித்து, மக்கள் மனத்தில் இடம் பெற்ற அறிஞர் அண்ணா, கலைவாணர், ராஜாசாண்டோ, மக்கள் திலகம் எம்.ஜி.ஆர்., கவிஞர் கண்ணதாசன், நடிகர் திலகம் சிவாஜி கணேசன், தியாகராஜபாகவதர் ஆகியோர் பெயர்களில் கலைத்துறை வித்தகர் விருதுகள் வழங்கப்படுகின்றன.

அரசு மானியம்

சமூக நீதியை வலியுறுத்தி குறைந்த செலவில் தயாரித்து வெளியிடப்படும் தரமான தமிழ்த் திரைப்படங்களை ஊக்குவிக்கும் பொருட்டு, இவ்வகையான படங்களுக்கு மானியம் வழங்கும் திட்டத்தினை அரசு செயல்படுத்தி வருகிறது. ஆண்டுதோறும் இத்திட்டத்தின்கீழ் படங்களைத் தேர்ந்தெடுக்க ஒரு தேர்வுக்குழு அரசால் அமைக்கப்படுகிறது. தேர்ந்தெடுக்கப்படும் ஒவ்வொரு படத்திற்கும் ரூ.7 இலட்சம் மானியமாக வழங்கப்பட்டு வருகிறது.

கேளிக்கை வரிவிலக்கு அளிக்கும் திட்டம்

குறைந்த செலவில் தயாரிக்கப்படும் தரமான தமிழ்த் திரைப்படங்களுக்கு ஆதரவு அளிக்கும் வகையில், தகுதியுடைய திரைப்படங்களுக்கு, அத்திரைப்படங்கள் வெளியிடப்படும் நாளிலிருந்து நான்கு வாரங்களுக்கு, கேளிக்கை வரி விலக்கு அளிக்கப்படுகிறது.

திரைப்படத்துறையினருக்கு வழங்கப்படும்

அரசின் சலுகைகள்

1. குறைந்த செலவில் தயாரித்து வெளியிடப்பட்ட தரமான தமிழ்த் திரைப்படங்களுக்கு தலா ரூ.7 இலட்சம் மானியம் வழங்கப்படுகிறது.
2. குறைந்த செலவில் தயாரித்து வெளியிடப்பட்ட தரமான தமிழ்த் திரைப்படங்களுக்கு, முதல் நான்கு வாரங்களுக்கு கேளிக்கை வரிவிலக்கு அளிக்கப்படுகிறது.
3. சிறந்த திரைப்படங்கள், நடிகர், நடிகையர் மற்றும் தொழில்நுட்பக் கலைஞர்கள் ஆகியோருக்கு ரொக்கப்பரிசு, தங்கப்பதக்கம், சான்றிதழ்கள் மற்றும் நினைவுப்பரிசு ஆகியவை வழங்கப்படுகின்றன.
4. திரைப்படத்துறையில் குறிப்பிடத்தக்க சீரிய சாதனை புரிந்தவர்களுக்கு கலைத்துறை வித்தகர் விருதுகள் வழங்கப்படுகின்றன.
5. அரசுக்குச் சொந்தமான இடங்களில் படப்பிடிப்பு நடத்த ஒற்றைச் சாளர முறையில் அனுமதி வழங்கப்படுகிறது.
6. திரைப்படத்துறையில் ஏற்படும் பிரச்சினைகளைத் தீர்த்து வைக்க, மாவட்ட மற்றும் மாநில அளவில் குழுக்கள் அமைக்கப்பட்டுள்ளன.
7. சண்டைக்காட்சியில் நடிக்கும்பொழுது சண்டைப் பயிற்சியாளர் காயமுற்று இறந்தால், அவரது குடும்பத்தினருக்கு ரூ.1 இலட்சமும், செயல்பட முடியாத அளவுக்கு ஊனமுற்றால் ரூ.50 ஆயிரமும் முதலமைச்சரின் பொது நிவாரண நிதியிலிருந்து வழங்கப்படுகிறது.

8. திரைப்படம் மற்றும் தொலைக்காட்சித் துறையினரின் வேண்டுகோளுக்கிணங்க, அவர்களை மேலும் ஊக்கப்படுத்தும் வகையில், வெளிப்புறப் படப்பிடிப்புக்கான கட்டணங்கள் வெகுவாகக் குறைக்கப்பட்டு அரசாணை வெளியிடப்பட்டுள்ளது.
9. 9.22.7.2006ஆம் நாள் முதல் திரைப்படத்துறைக்கும் தமிழ்மொழி ஆர்வத்திற்கும் மேலும் ஊக்கம் அளித்திடும் வகையில் புதிய திரைப்படங்களுக்கு தமிழிலேயே பெயர் சூட்டப்படுமானால், அந்த திரைப்படங்களுக்கு கேளிக்கை வரியிலிருந்து முழுமையான விலக்களித்து ஆணை பிறப்பிக்கப்பட்டுள்ளது.

அத்தியாயம் - 8

தமிழ்நாடு திரைப்படப் பிரிவு

தமிழ்நாடு திரைப்படப்பிரிவு, கருத்து விளக்கப்படங்கள் மற்றும் வீடியோ செய்தி மலர்கள் போன்றவற்றை தயாரித்து வருகிறது. அரசின் முக்கிய நிகழ்ச்சிகளையும், அரசின் பல்வேறு நலத் திட்டங்களையும் இத்தயாரிப்புகள் உள்ளடக்கி உள்ளன.

ஒவ்வொன்றும் 20 நிமிட கால அளவிலான 12 வீடியோ செய்தி மலர்கள் மற்றும் 10 நிமிட கால அளவிலான 6 கருத்து விளக்கப்படங்கள், 35 மிமீ வண்ணப்படச்சுருளில் ஆண்டுதோறும் தயாரிக்கப்பட்டு வந்தன. 2004 - 2005ஆம் ஆண்டு முதல் 12 வீடியோ செய்தி மலர்களும், 35 மிமீ வண்ணப்படச்சுருளில் 12 செய்தி மலர்களும் தயாரிக்கப்பட்டு வருகின்றன.

வீடியோ செய்தி மலர்கள், 60 குறுந்தகடுகளாக மாற்றப்பட்டு மாவட்டச் செய்தி - மக்கள் தொடர்பு அலுவலகங்களுக்கு அனுப்பப்பட்டு கள விளம்பரப் பணிகளில் பயன்படுத்தப்படுகின்றன.

60 குறுந்தகடுகள் மாவட்டங்களுக்கு கள விளம்பரத்திற்குப் போதவில்லை என்பதால் இந்த நிதியாண்டிலிருந்து 350 எண்ணிக்கையில் குறுந்தகடுகளில் பிரதிகள் எடுக்க நடவடிக்கை மேற்கொள்ளப்பட்டு வருகிறது. அதற்குரிய விசிடி மல்டி காப்பியர் சிஸ்டம் ரூ.5 இலட்சம் செலவில் வாங்கப்பட்டுள்ளது.

35 மிமீ வண்ணப் படச்சுருளில் தயாரிக்கப்படும் கருத்து விளக்கப்படங்கள் 75 பிரதிகள் வீதம் எடுக்கப்பட்டு, மத்திய அரசின் திரைப்படப்பிரிவு மூலம் தமிழ்நாட்டில் அனைத்துத் திரையரங்குகளிலும் திரையிடப்பட்டு வருகின்றன.

மேலும், பல்வேறு அரசுத் துறைகளுக்கும், அரசு சார்பு நிறுவனங்களுக்கும் 35 மிமீ வண்ணப்படச்சுருளிலும், வீடியோவிலும் விளக்கப்படங்கள் / விளம்பரப்படங்கள் அந்தந்த துறைகள் மற்றும் நிறுவனங்களின் தேவைக்கேற்ப அரசு நிர்ணயித்த தொகையில் தயாரித்து வழங்கப்பட்டு வருகிறது.

அத்தியாயம் - 9

எம்.ஜி.ஆர். திரைப்படம் மற்றும் தொலைக்காட்சிப் பயிற்சி நிறுவனம்

இந்தியாவிலேயே திரைப்படம் தயாரிக்கத் தேவைப்படும் பல்வேறு தொழில்நுட்பங்களையும் மற்றும் தொலைக்காட்சி நிகழ்ச்சித் தயாரிப்பு நுணுக்கங்களையும் கற்றுத் தருகின்ற மூன்று முக்கியமான திரைப்படக் கல்லூரிகளில் தமிழ்நாடு திரைப்படம் மற்றும் தொலைக்காட்சி தொழில்நுட்பப் பயிற்சி நிறுவனமும் ஒன்றாகும்; மற்ற இரண்டு கல்வி நிறுவனங்கள் பூனா மற்றும் கொல்கத்தாவில் மைய அரசால் நடத்தப்பட்டு வருகின்றன. தமிழ்நாடு திரைப்படம் மற்றும் தொலைக்காட்சி தொழில்நுட்பப் பயிற்சி நிறுவனம் தற்போது, 2006-2007 ஆம் ஆண்டு நிதிநிலை அறிக்கையில் “எம்.ஜி.ஆர். திரைப்படம் மற்றும் தொலைக்காட்சிப் பயிற்சி நிறுவனம்” எனப்பெயர் மாற்றம் செய்யப்பட்டுள்ளது. எம்.ஜி.ஆர். திரைப்படம் மற்றும் தொலைக்காட்சிப் பயிற்சி நிறுவனம் தமிழ்நாடு அரசின் செய்தி-மக்கள் தொடர்புத் துறை இயக்குநர் அவர்களின் கட்டுப்பாட்டின் கீழ் இயங்கி வருகிறது.

எம்.ஜி.ஆர். திரைப்படம் மற்றும் தொலைக்காட்சிப் பயிற்சி நிறுவனத்தில் பின்வரும் பட்டயப் படிப்புகள் பயிற்றுவிக்கப்படுகின்றன.

வ. எண்	பட்டயப் படிப்பு	காலம்	கல்வித் தகுதி	இருக்கைகளின் எண்ணிக்கை
1.	இயக்குதல் & திரைக்கதை அமைத்து வசனம் எழுதுதல்	3 ஆண்டுகள்	ஏதாவது ஒரு பட்டப்படிப்பு	14
2.	ஒளிப்பதிவு	3 ஆண்டுகள்	மேல்நிலை வகுப்பு	14
3.	ஒளிப்பதிவு & ஒலிப்பொறியியல்	3 ஆண்டுகள்	மேல்நிலை வகுப்பு	14
4.	படப்பதிவு	3 ஆண்டுகள்	மேல்நிலை வகுப்பு	14
5.	படத்தொகுப்பு	3 ஆண்டுகள்	மேல்நிலை வகுப்பு	14

இந்நிறுவனத்தில் பயிற்றுவிக்கப்படும் ஐந்து பட்டயப் படிப்புகளுக்கும் தேர்வு செய்யப்பட்ட மாணவ / மாணவியர்கள் சேர்க்கைக்கு தொழில்நுட்பக் கல்வி இயக்ககத்தால் ஒப்புதல் வழங்கப்படுகிறது. ஆண்டு தோறும் தொழில்நுட்பக் கல்வி இயக்ககத்தால் பட்டயத் தேர்வு நடத்தப்பட்டு தேர்ச்சி பெற்ற மாணவ / மாணவியர்களுக்கு தொழில்நுட்பக் கல்வி இயக்ககத்தின் மூலம் பட்டயம் வழங்கப்படுகிறது.

இந்நிறுவனத்தில் பயிற்சி அளிக்கப்படும் ஐந்து பட்டயப் படிப்புகளுக்கும் புதுடெல்லியில் உள்ள அகில இந்திய தொழில்நுட்பக் கல்விக்குழு (AICTE) அங்கீகாரம் அளித்துள்ளது.

பல்வேறு துறைகளின் மாணவர்கள் சேர்ந்து குழுக்களாகப் பிரிக்கப்பட்டு, ஒவ்வொரு குழுவிலும், ஒவ்வொரு பிரிவு மாணவர்கள் ஒருவர் வீதம் கூடி ஒரு முழுமையான திரைப்படம் தயார் செய்வது குறித்து விவரமான பயிற்சி அளிக்கப்படுகிறது. மேலும், இறுதியாண்டு மாணவர்கள் குழு தனியே ஒரு குறும்படம் தயாரிக்கவும் பாடத்திட்டத்தில் வழிவகை செய்யப்பட்டுள்ளது. பட்டயப் படிப்பு மாணவர்களின் படப்பிடிப்பு தயாரிப்புச் செலவிற்காக ஆண்டுதோறும் ரூ.15 இலட்சம் செலவிடப்படுகிறது.

இந்நிறுவனத்தின் மாணவர்களால் தயாரிக்கப்பட்ட சில குறும்படங்கள் சர்வதேச மற்றும் தேசிய விருதுகள் பெற்றுள்ளன.

மாணவர்களால் தயாரிக்கப்படும் பட்டயப் படங்களை சர்வதேச மற்றும் தேசிய திரைப்பட விழாக்களில் பங்கேற்க வகை செய்யும்பொருட்டு ஆண்டு தோறும் அரசால் ரூ.75,000/- நிதி ஒதுக்கீடு செய்யப்பட்டுள்ளது.

இந்நிறுவன மாணவர்கள் தயாரிக்கும் குறும்படங்களின் சிறந்த இயக்குநர், சிறந்த ஒளிப்பதிவாளர், சிறந்த ஒலிப்பதிவாளர், சிறந்த படத்தொகுப்பாளர், சிறந்த படச்சுருள் பதனிடுபவர் ஆகியோருக்கு தலா ஒரு பவுன் தங்கப்பதக்கமும் ரூ.5000/- ரொக்கம் மற்றும் நினைவுப் பரிசும் வழங்கப்பட்டு வருகின்றன.

இந்நிறுவனத்தில் பயின்று பட்டயம் பெற்றுச் சென்ற மாணவர்களில் சிலர் திரைப்பட உலகிலும், இந்தியத் தொலைக்காட்சி நிறுவனங்களிலும் தனியார் தொலைக்காட்சி நிறுவனங்களிலும் சிறப்பாகப் பணிபுரிகின்றனர்.

அத்தியாயம் - 10

தமிழரசு

தமிழக அரசின் திட்டங்கள், செயல்பாடுகள், சாதனைகள் போன்றவற்றை மக்களிடையே சேர்க்கும் அரசின் அச்ச ஊடகம் செய்தி-மக்கள் தொடர்புத் துறையால் வெளியிடப்படும் 'தமிழரசு' இதழ் ஆகும்.

'தமிழரசு' இதழில், அரசின் சாதனைகள், மேதகு ஆளுநர் அவர்களின் உரைகள், மாண்புமிகு முதலமைச்சர் அவர்களின் உரைகள், அறிவிப்புகள், மாண்புமிகு அமைச்சர் பெருமக்களின் உரைகள், அறிவிப்புகள், மக்களுக்கு வழங்கப்படும் நலத்திட்ட உதவிகள், திட்டங்கள், அவற்றின் செயல்பாடுகள், மாவட்ட வளர்ச்சிப் பணிகள் பற்றிய கட்டுரைகள் ஆகியவை வெளியிடப்பட்டு வருகின்றன. அதுமட்டுமின்றி, மகளிர் மேம்பாட்டுத் திட்டங்கள், இலக்கியம், மருத்துவம் போன்ற பொருண்மை தொடர்பான கட்டுரைகள், சிறுகதைகள், சிறு கவிதைகள் ஆகியனவும் வெளியிடப்பட்டு வருகின்றன.

'தமிழரசு' இதழ் அச்சிடுவதற்கென இத்துறையின் கீழ், தமிழரசு அச்சகம் சிறந்த தொழில்நுட்பப் பணியாளர்களுடன் இயங்கி வருகிறது. சிறப்பான முறையில் இதழ்களை அச்சிடுவதற்கு ஏற்ற வகையில், தமிழரசு அச்சகத்தின் இயந்திரங்கள் பயன்படுத்தப்பட்டு வருகின்றன. மேலும், நவீன வண்ணக் கணினி மூலம் தமிழரசு இதழ்கள் மட்டுமல்லாமல் சிறப்பு வெளியீடுகள், சிறப்புக் கையேடுகள், அரசு விழா அழைப்பிதழ்கள் ஆகியவை சிறந்த முறையில் வடிவமைக்கப்பட்டு தமிழரசு அச்சகத்தில் அச்சிடப்படுகின்றன.

'தமிழரசு' தமிழ் இதழ், மாத இதழாகவும், ஆங்கில இதழ் காலாண்டு இதழாகவும் வெளியிடப்பட்டு வருகின்றன. தமிழரசு தமிழ் இதழின் விலை ரூ.10/- ஆகவும், ஆண்டுச் சந்தா ரூ.120/- ஆகவும், ஆயுள் சந்தா (10 ஆண்டுகளுக்கு) ரூ.1,000/- ஆகவும் நிர்ணயிக்கப்பட்டுள்ளது.

'தமிழரசு' ஆங்கில இதழின் விலை ரூ.15/- ஆகவும், ஆண்டுச் சந்தா ரூ.60/- ஆகவும், ஆயுள் சந்தா (10 ஆண்டுகளுக்கு) ரூ.500/- ஆகவும் நிர்ணயிக்கப்பட்டுள்ளது.

மே மாதம் வரையில், தமிழரசு தமிழ் இதழின் சந்தாக்கள் 68,965 ஆகும். இதில் 44,473 ஆயுள் சந்தாவாகும்.

தமிழரசு இதழ் தற்போது அரசின் இணையதளத்திலும் உடனுக்குடன் வெளியிடப்பட்டு வருகிறது.

அத்தியாயம் - 11

மாவட்டச் செய்தி-மக்கள் தொடர்பு அலுவலகங்கள்

பொருளாதார அடிப்படையில் நலிவுற்ற நிலையில் உள்ளவர்களின் நிலை உயர்த்திட பல்வேறு நலத்திட்டங்கள் மாண்புமிகு முதலமைச்சர் அவர்களால் அறிவிக்கப்பட்டு, அவை உடனுக்குடன் செயலாக்கம் பெற்று வருகின்றன.

இத்தகு புதிய திட்டங்களையும், செயலாக்கங்களையும், சாதனைகளையும் தொலைதூரங்களில் உள்ள குக்கிராமங்களில் வாழ்கின்ற மக்களுக்கு உடனுக்குடன் சென்றடையச் செய்து, பயனாளிகளுக்கு விழிப்புணர்வை உருவாக்கிடும் பெரும் பணியினை 30 மாவட்டச் செய்தி - மக்கள் தொடர்பு அலுவலகங்களும் விரைந்து செயல்படுத்தி வருகின்றன.

நாள் தோறும் வளர்ந்து வரும் பல்வேறு ஊடகங்களின் அறிவியல் தொழில்நுட்ப மற்றும் மின்னணுவியல் வளர்ச்சிக்கொப்ப, செய்தி மக்கள் தொடர்புத் துறையின் அடித்தளமாக விளங்கும் மாவட்டச் செய்தி - மக்கள் தொடர்பு அலுவலகங்களை நவீனப்படுத்தி மேம்படுத்திடும் வகையில் அரசின் சார்பில் புதிய கணினிகள், வண்ணத் தொலைக்காட்சிப் பெட்டிகள், டிஜிட்டல் புகைப்படக் கருவிகள் ஆகியவை வழங்கப்பட்டுள்ளன.

தகவல் தொழில்நுட்பச் சாதனங்களை உரிய முறையில் பயன்படுத்திட ஏதுவாக தொடர்புடைய அலுவலர்களுக்கு தேசியத் தகவல் மையம் வாயிலாக பயிற்சிகள் வழங்கப்பட்டு வருகின்றன.

செய்தி நிலையங்கள்

செய்தி-மக்கள் தொடர்புத் துறையின் கீழ் சென்னை, மதுரை, திருச்சிராப்பள்ளி, தஞ்சாவூர், கோயம்புத்தூர், புதுடெல்லி ஆகிய ஆறு இடங்களில் செய்தி நிலையங்கள் இயங்கி வருகின்றன.

மாநிலச் செய்தி நிலையம்

மாநிலச் செய்தி நிலையம், சென்னையில் உள்ள கலைவாணர் அரங்கத்தின் ஒரு பகுதியில் செயல்பட்டு வருகிறது. செய்தி-மக்கள் தொடர்புத் துறையின் ஓர் அங்கமாக இயங்கி வரும் இந்நிலையம், ஆங்கிலம் மற்றும் தமிழ் ஆகிய மொழிகளில் சுமார் 17,500 புத்தகங்களை உள்ளடக்கி பொதுமக்கள் தொடர்பு ஊடகமாக சிறப்புடன் செயல்பட்டு வருகிறது. தினமும் முற்பகல் 10 மணி முதல் பிற்பகல் 5.45 மணி வரை இதில் அமைந்துள்ள நூலகம் இயங்கி வருகிறது. பொதுமக்கள், மாணவர்கள், போட்டித் தேர்வுகளுக்கு தயார்படுத்திக் கொள்பவர்கள், மாண்புமிகு முதலமைச்சர் மற்றும் மாண்புமிகு அமைச்சர் பெருமக்களது அலுவலகங்கள், அரசின் உயர் அலுவலர்கள், தமிழரசு அச்சகம் ஆகிய பல்வேறு பிரிவினரும் பயன்படுத்திக் கொள்ளும் வகையில் இந்த நூலகத்தில் வைக்கப்பட்டுள்ள புத்தகங்கள் மற்றும் ஆவணங்கள் பேருதவியாக உள்ளன. வாழ்க்கை வரலாற்று நூல்கள், அறிவியல், சரித்திரம், தத்துவம், மருத்துவம், தொழில்நுட்பம், சட்டம், வணிகவியல், கணக்கு, கணினி ஆகிய புத்தகங்கள் இங்கு உள்ளன. புதினங்கள், அகராதிகள், கலைக் களஞ்சியங்கள் போன்ற பல்வேறு வகைப்படும் புத்தகங்களும் இங்கு வைக்கப்பட்டுள்ளன. குழந்தைகள், கல்லூரி மாணவர்கள், ஆராய்ச்சி மாணவர்கள் மற்றும் பொதுமக்கள் ஆகியோரது மேற்கோளுக்கு பயன்படும் புத்தகங்களும் நாளிதழ்கள், வார, மாத இதழ்களும் வைக்கப்பட்டுள்ள இந்நூலகத்தினை தினசரி சுமார் 100 வாசகர்களுக்கும் குறையாமல் நன்முறையில் பயன்படுத்தி வருகின்றனர். வேலை தேடும் இளைஞர்களது நலனுக்காக வேலைவாய்ப்புச் செய்தி, போட்டித் தேர்வுகளுக்காக தயார் செய்ய உதவும் மேற்கோள் புத்தகங்கள் மற்றும் பல்வேறு போட்டித் தேர்வுகளின் முடிவுகளும் இங்கு மேற்கோளுக்காக வைக்கப்பட்டுள்ளன.

அரசின் பல்வேறு துறைகள் மற்றும் ஆராய்ச்சி மாணவர்களின் பயன்பாட்டிற்காக இரண்டு ஆண்டுகளுக்கும் மேற்பட்ட இதழ்களும், காலமுறை வெளியீடுகளும் பாதுகாத்து வைக்கப்பட்டுள்ளன. ஒவ்வோர் ஆண்டும் பல்வேறு பதிப்பகங்களிலிருந்து புத்தகங்கள் புதிதாகக் கொள்முதல் செய்யப்பட்டு, நூலகம் இன்னும் பயனுள்ளதாகப் பயன்பட அவ்வப்போது தக்க நடவடிக்கைகள் மேற்கொள்ளப்படுகின்றன. அரசின் பல்வேறு நலத்திட்டங்கள் மற்றும் செயல்பாடுகள் குறித்த கையேடுகளும், வெளியீடுகளும், இங்கு தகவலுக்காக வைக்கப்படுகின்றன. இந்நிலையம், மேலும் சிறப்புடன் செயல்படும் வகையில், பல்வேறு தலைப்பிலுள்ள புத்தகங்கள், மேற்கோள்

நூல்கள் மற்றும் கணினி வசதி ஆகியவற்றை மேம்படுத்த அனைத்து நடவடிக்கைகளும் எடுக்கப்பட்டு வருகின்றன.

மகாகவி பாரதியார் நினைவு இல்லம்

சென்னை, திருவல்லிக்கேணியில், கதவு எண் 83, துளசிங்கப் பெருமாள் கோவில் தெருவில் தேசியக்கவி மகாகவி பாரதியார் வாழ்ந்த இல்லத்தைத் தனியாரிடமிருந்து அரசு கையகப்படுத்தி, பொதுமக்கள் பார்வைக்காக பயன்பட்டு வருகிறது.

பாரதியார் நினைவு இல்லத்தில், பாரதியாரின் வாழ்க்கை வரலாற்றைக் குறிக்கும் 187 புகைப்படங்கள், 30 கண்ணாடிக் காட்சிப் பெட்டிகளில் நேர்த்தியாக பார்வைக்கு வைக்கப்பட்டுள்ளன. பாரதியார் நினைவு இல்லத்தைப் பார்வையிட நாட்டின் பல்வேறு பகுதிகளிலிருந்து ஏராளமான பொதுமக்கள் தினமும் வந்து செல்கின்றனர்.

பாரதியார் நினைவு இல்லத்தில் கருத்தரங்கங்கள், இலக்கியச் சொற்பொழிவுகள், பேச்சுப்போட்டிகள், நூல்கள் வெளியிடுதல் போன்ற நிகழ்ச்சிகள் நடத்திட வசதியாக பாரதியார் இல்லத்தின் பின்பகுதியில் 300 பேர் அமரக்கூடிய ஒரு சிறிய கூட்டரங்கம் அமைக்கப்பட்டுள்ளது. நாற்காலிகள், ஒளி மற்றும் ஒலிபெருக்கி போன்ற வசதிகள் செய்து கொடுத்திடும் வகையில் அரங்கத்தின் வாடகையாக நிகழ்ச்சிகள் நடத்துபவர்களிடமிருந்து ரூ.500/- (ரூபாய் ஐநூறு மட்டும்) வசூலிக்கப்படுகிறது. 2004-2005ஆம் நிதியாண்டில், மேம்பாட்டுப் பணிகளுக்காக, ரூ.7.50 இலட்சமும், மின்பணிகளுக்கென ரூ.2.16 இலட்சமும் ஒதுக்கீடு செய்யப்பட்டு, அனைத்துப் பணிகளும் முடிக்கப்பட்டு நினைவு இல்லம் புதுப்பொலிவு பெற்றுள்ளது. பாரதியாரின் பெருமைகளையும், சிறப்புகளையும் போற்றிடும் வகையில், நினைவு இல்லம் தொடர்ந்து புதுமையாக பராமரிக்கப்படுவதற்காக அனைத்து நடவடிக்கைகளும் எடுக்கப்பட்டு வருகின்றன. தற்பொழுது, தமிழ் மணம் கமழும் வகையில் பாரதியாரின் பாடல்கள் ஒலிப்பேழை மூலம் நாள்தோறும் ஒலிபரப்பப்பட்டு வருகிறது.

திரைப்படம், வீடியோ மற்றும் கேபிள் தொலைக்காட்சி இணைப்பு

தமிழ்நாட்டில் பெரிய தொழில்களில் திரைப்படத்தொழிலும் ஒன்றாகும். மேலும் தமிழ், மலையாளம், தெலுங்கு, கன்னடம் மற்றும் இந்தி மொழிப் படங்களை அதிக அளவில் தயாரிக்கப்படும் மாநிலங்களில் தமிழ்நாடும் ஒன்றாகும். திரைப்படத்தொழில் உள்ளாட்சி அமைப்புகளுக்கும் அரசுக்கும் குறிப்பிடத்தக்க அளவு வருவாயை அளிக்கிறது. கீழ்மட்ட மற்றும் நடுத்தர வருமானமுள்ள பிரிவினருக்கு திரையரங்குகளில் படம் பார்ப்பது என்பது ஒரு முக்கியமான பொழுதுபோக்காகும். எனவே, திரைப்படத்துறையில் பல வகையான படங்கள் வெளிவரவும் மற்றும் தரத்தின் வளர்ச்சிக்காகவும் அரசு ஆவன செய்து வருகிறது.

தமிழ்நாட்டில் கீழ்க்கண்டவகையிலான மொத்தம் 1,633 திரையரங்குகள் இயங்கி வருகின்றன.

நிரந்தர திரையரங்குகள்	1,293
பகுதி நிரந்தர திரையரங்குகள்	109
நடமாடும் திரையரங்குகள்	221
திறந்த வெளித் திரையரங்குகள்	10
ஆக மொத்தம்	1,633 ஆகும்

அடிப்படை வசதிகள், கட்டட உறுதித்தன்மை உட்பட திரையரங்குகள் முறையாக பராமரிக்கப்பட 1955ஆம் ஆண்டைய தமிழ்நாடு திரையரங்குகள் (ஒழுங்குமுறை) சட்டம் மற்றும் அதன் கீழ் இயற்றப்பட்ட 1957ஆம் ஆண்டைய தமிழ்நாடு திரையரங்குகள் (ஒழுங்குமுறை) விதிகளில் வழி வகைகள் செய்யப்பட்டுள்ளன.

திரைப்படம் பார்ப்பவர்கள் சுகாதாரமான சூழ்நிலையில் வசதியாக அமர்ந்து திரைப்படங்களை ரசித்து மகிழ வேண்டும் என்பதே அரசின் குறிக்கோளாகும். எனவே, திரையரங்குகளைக் கூட்டாக இணைந்து கூர்ந்து மேற்பார்வையிடவும் திரையரங்குகளை நல்ல முறையில் பராமரிக்காத திரையரங்கு உரிமதாரர்கள் மீது கடும் நடவடிக்கை எடுக்கவும் அனைத்து உரிமம் வழங்கும் அலுவலர்களுக்கும் அரசு உத்தரவு பிறப்பித்துள்ளது. திரைப்படம் முக்கியமான பொழுதுபோக்கு அம்சங்களில் ஒன்றாகும் என்பதாலும், இதற்கு பார்வையாளர்கள் அதிகமான கட்டணம் செலுத்துவதாலும் திரையரங்க உரிமதாரர்கள் தேவையான வசதிகள் செய்து சுகாதாரத்துடனும் மற்றும் முறையாகவும் திரையரங்குகளைப்பராமரிக்க வேண்டும் என்று எதிர்பார்ப்பது அறிவுக்குப் பொருந்தாததல்ல. திரையரங்குகளில் கழிப்பறைகளை சரியாகப் பராமரிக்காமை, காற்று வசதியின்மை, குளிர்சாதனம் இயங்காமை போன்ற புகார்கள் பெருமளவில் வந்த வண்ணம் இருப்பதால்,

திரையரங்குகளை கூட்டு தணிக்கைச்செய்து சுகாதாரமுறையில் பராமரிக்கப்படாத திரையரங்குகளின் மீது கடுமையான நடவடிக்கை மேற்கொள்ளுமாறு அரசு க.எண் 35964/சினிமா-1,2002-1, உள்துறை, நாள் 16.4.2002-ன் மூலம் அனைத்து உரிமம் வழங்கும் அலுவலர்களும் அறிவுறுத்தப்பட்டுள்ளார்கள்.

திரையரங்கினுள் வரும் பொதுமக்களின் பாதுகாப்பு கருதி திரையரங்கினுள் தீ விபத்து ஏற்படாமல் தடுப்பதற்கு அரசு கடித (டி) எண் 664, உள்துறை, நாள் 22.9.1997 மற்றும் அரசு நிலை ஆணை எண் 922, உள்துறை, நாள் 24.8.2000ல் பிறப்பித்த நெறிமுறைகளைப் பின்பற்றுமாறு அனைத்து உரிமம் வழங்கும் அலுவலர்களுக்கும் அரசு அறிவுறுத்தியுள்ளது. மேலும், புதிய திரைப்படங்கள் திரையிடும்போது அனுமதிக்கப்பட்ட இருக்கைகளுக்கும் மேலும் கூடுதலாக தற்காலிகமாக இருக்கைகள் ஏதும் போடப்பட்டு உள்ளனவா என்பதை கண்டறிந்து விதி மீறல்களுக்கு எதிராக அங்கேயே, அப்போதே நடவடிக்கைகளை எடுக்க திடீர் ஆய்வு மேற்கொள்ளுமாறு அனைத்து உரிமம் வழங்கும் அலுவலர்களுக்கும், காவல்துறை கண்காணிப்பாளர்களுக்கும் அரசு உத்தரவு பிறப்பித்துள்ளது.

பராமரிப்புக் கட்டணமாக குளிர்சாதன வசதி கொண்ட திரையரங்கிற்கு ரூ.1/-ம், குளிர்சாதன வசதியற்ற திரையரங்கிற்கு 0.50 பைசாவும் வசூலிக்கும் திட்டத்தை அரசு மீண்டும் அறிமுகப்படுத்தியுள்ளது.

வீடியோ சட்டமும் விதிகளும்

தமிழ்நாட்டில் வீடியோ கேசட் பதிவுக்கருவிகளைப் பயன்படுத்தி திரைப்படங்களைத் தொலைக்காட்சித்திரைகளில் ஒளிபரப்புவதை முறைப்படுத்துவதற்காகவும் இதன் இடைநிகழ்வான அல்லது தொடர்புடைய பொருள்களுக்காகவும் தமிழ்நாடு அரசு 1984ஆம் ஆண்டு தமிழ்நாடு காணொலிப்பேழைப்பதிவுக் கருவிகள் மற்றும் கம்பி வடத்தொலைக்காட்சி இணைப்பமைவு மூலமாக தொலைக்காட்சிப் பெட்டித் திரையில் திரைப்படங்களைக் காட்டுதல் (முறைப்படுத்தல்) சட்டத்தை அரசு இயற்றியுள்ளது. இந்தச் சட்டம் வீடியோ கேசட் பதிவுக்கருவிகள் மூலம் தொலைக்காட்சித் திரையில் திரைப்படங்களை ஒளிபரப்புவதற்கும், வீடியோ நூலகங்கள் நடத்துவதற்கும் தனியார்களுக்கு உரிமம் வழங்க வகை செய்கிறது. மாவட்ட அளவில் மாவட்ட ஆட்சியர்களும், சென்னை மாநகரில் காவல்துறை ஆணையரும் உரிமம் வழங்கும் அலுவலர்களாக செயல்படுகின்றனர். வீட்டில் குடும்ப உறுப்பினர்களின் பயன்பாட்டிற்காக வீடியோ கேசட் பதிவுக் கருவிகள் மூலம் தொலைக்காட்சித் திரையில் திரைப்படங்களைக் காட்டுவதற்கு உரிமம் எதுவும் அவசியம் இல்லை.

திருட்டு வீடியோ தடுப்புப் பிரிவு

அ) 17.2.1995 நாளிட்ட உள்துறை அரசாணை எண் (3டி) 16ன்படி தமிழ்நாடு புலானாய்வுத்துறை குற்றப்பிரிவில் திருட்டு வீடியோ தடுப்புப்பிரிவு ஏற்படுத்தப்பட்டது. அது தற்போது சென்னை காவல்துறை கூடுதல் தலைமை இயக்குநரின் (குற்றம்) நேரடிக் கட்டுப்பாட்டின் கீழ் இயங்கி வருகிறது. பதிப்புரிமைச்சட்டம் மற்றும் 2000ஆம் ஆண்டு தகவல் தொழில் நுட்பச்சட்டம் ஆகியவை தொடர்பான சட்ட விதிமீறல்களைத் தடுக்கவும் இப்பிரிவினை பயன்படுத்திக் கொள்ளப்பட வேண்டும் என்று அரசு அறிவுறுத்தியுள்ளது. தற்போது பன்னிரண்டு வீடியோ தடுப்புப் பிரிவுகள் தமிழ்நாட்டில் இயங்கி வருகின்றன. இந்த 12 திருட்டு வீடியோ தடுப்புப்பிரிவுகளின் தலைமையிடங்கள் மற்றும் அதிகார வரம்புப்பகுதிகள் பின்வருமாறு:

வ. எண்	சிறு பிரிவுகள்	அதிகார வரம்புப்பகுதிகள்
1.	சென்னை.1	சென்னை மாநகர வடக்கு சரகம்
2.	சென்னை.2	சென்னைமாநகர மத்திய மற்றும் தெற்கு சரகங்கள்
3.	பரங்கிமலை	திருவள்ளூர், செங்கற்பட்டு கிழக்கு, காஞ்சிபுரம் மற்றும் விழுப்புரம் மாவட்டங்கள்
4.	வேலூர்	வேலூர், திருவண்ணாமலை மற்றும் கிருஷ்ணகிரி மாவட்டங்கள்
5.	சேலம்	சேலம் நகரம், சேலம் மாவட்டம், நாமக்கல் மற்றும் தருமபுரி மாவட்டங்கள்
6.	கோயம்புத்தூர்	கோயம்புத்தூர் மாநகரம், கோயம்புத்தூர் மாவட்டம், ஈரோடு மற்றும் நீலகிரி மாவட்டங்கள்
7.	திருச்சிராப்பள்ளி திருச்சிராப்பள்ளி மாவட்டம்,	திருச்சிராப்பள்ளி நகரம், புதுக்கோட்டை மற்றும் தஞ்சாவூர் மாவட்டங்கள்

8.	கடலூர்	கடலூர், பெரம்பலூர், நாகப்பட்டினம் மற்றும் திருவாரூர் மாவட்டங்கள்
9.	மதுரை	மதுரை நகரம் மற்றும் மதுரை ஊரக மாவட்டம்
10	திண்டுக்கல்	திண்டுக்கல், தேனி மற்றும் கரூர் மாவட்டங்கள்
11.	விருதுநகர்	விருதுநகர், ராமநாதபுரம் மற்றும் சிவகங்கை மாவட்டங்கள்
12.	திருநெல்வேலி திருநெல்வேலி, தூத்துக்குடி	திருநெல்வேலி நகரம், மற்றும் கன்னியாகுமரி மாவட்டங்கள்

ஆ) வீடியோ திருட்டைக் கட்டுப்படுத்துவதற்கு, 1957 ஆம் ஆண்டு பதிப்புரிமைச்சட்டம், 1984ஆம் ஆண்டு, தமிழ்நாடு காணொலிப்பேழைப்பதிவுக்கருவிகள் மற்றும் கம்பி வடத்தொலைக்காட்சி இணைப்பமைவு மூலமாக தொலைக்காட்சிப்பெட்டித்திரையில் திரைப்படங்களைக் காட்டுதல் (முறைப்படுத்தல்) சட்டம் மற்றும் 1952ம் ஆண்டு திரைப்படச் சட்டம் முதலிய சட்டங்கள் நடைமுறைப்படுத்தப் படுகின்றன.

இ) திருட்டு வீடியோ குற்றங்களைத்தடுக்கும் தனிப்பிரிவின் செயல்பாடுகளாவன:

1. திருட்டு வீடியோ குறுந்தகடுகள் தொடர்பான தகவல்களைச் சேகரித்தல்,
2. திரைப்படத் தயாரிப்பாளர்கள் அளிக்கும் தகவல்களைச் சரி பார்த்தல்,
3. திடீர் சோதனை நடத்தி குற்றம் சாட்டப்பட்டவரைக் கைது செய்தல்,
4. குற்றத்திற்கு உட்படுத்தும் பொருட்களைக் கைப்பற்றுதல்,
5. தொடர் நடவடிக்கை மேற்கொள்ளுதல், குற்றம் சாட்டப்பட்டவரை விசாரணை காவலில் வைத்தல், புலனாய்வை முடித்த பின்னர் நீதிமன்றத்தில் குற்றப்பத்திரிகை தாக்கல் செய்தல்,
6. நீதி மன்றங்களில் வழக்கு விசாரணைகளில் கலந்து கொண்டு உதவி செய்தல்.

ஈ) மாநிலத்தில் உள்ள பன்னாட்டு விமான தளங்களில் சுங்க இலாகாவினருடன் ஒருங்கிணைந்து செயல்பட்டு டிவிடி-கள் மற்றும் விசிடி-கள் வெளிநாடுகளிலிருந்து கடத்தி வரும் செயலைத்தடுப்பதற்கான நடவடிக்கைகள் மேற்கொள்ளப்பட்டுள்ளன.

உ) மாநிலத்தில் இயங்கி வரும் ஒரு சில தொலைதூர பேருந்துகளில் புதிய திரைப்படங்கள் திருட்டு கேசட்டுகளையும், விசிடிகளையும் உபயோகித்து காண்பிக்கப்படுகிறது. இது போன்ற தொலைதூர பேருந்துகள் மீது நடவடிக்கை எடுக்கப்பட்டு, அடிக்கடி சோதனைகள் மேற்கொள்ளப்பட்டு இத்தகைய செயல்கள் தடுக்கப்பட்டு வருகின்றன. இத்தகைய செயல்கள் தமிழ்நாடு அரசு போக்குவரத்துக்கழகப் பேருந்துகளில்

நடைபெறக்கூடாதென அரசு போக்குவரத்துக் கழகம் கேட்டுக் கொள்ளப்பட்டுள்ளது. 2004ஆம் ஆண்டிலிருந்து பேருந்து இயக்குபவர்களுக்கு எதிராக அவ்வாறு திருட்டு விசிடிகளைக் கொண்டு பேருந்துகளில் புதிய திரைப்படங்கள் காண்பிக்கப் பட்டதற்காக பதிவு செய்யப்பட்ட வழக்குகளின் விவரம் கீழே தரப்பட்டுள்ளன.

2004ஆம் ஆண்டிலிருந்து திருட்டு வீடியோ தடுப்புப் பிரிவினரால் பதிவு செய்யப்பட்ட வழக்குகள்

வருடம்	பதிவு செய்யப்பட்ட வழக்குகளின் எண்ணிக்கை	கைது செய்யப்பட்ட குற்றவாளிகளின் எண்ணிக்கை	கைப்பற்றப்பட்ட சொத்தின் மதிப்பு (ரூபாயில்)	கம்பிவடத் தொலைக்காட்சி நடத்துபவர்கள் மீது பதிவு செய்யப்பட்ட வழக்குகளின் எண்ணிக்கை
2004	1,180	1,206	12,06,43,647	53
2005	826	950	9,44,55,557	13
2006 (30.04.2006 வரை)	322	355	6,48,41,925	3

கேபிள் தொலைக்காட்சிக் கூட்டமைப்பு

1995ஆம் ஆண்டு மத்திய கேபிள் தொலைக்காட்சி (முறைப்படுத்தல்) சட்டம் மற்றும் 1994 ஆம் ஆண்டு விதிகளை மத்திய அரசு இயற்றியுள்ளது. இச்சட்டம் இந்தியா முழுவதற்கும் பொருந்தும். இதன்படி, தலைமை அஞ்சல் நிலைய அலுவலர் பதிவு செய்யும் அலுவலர் ஆவார். 2000 ஆம் ஆண்டு திருத்தப்பட்ட கேபிள் தொலைக்காட்சி (முறைப்படுத்தல்) சட்டத்தின் (36/2000) படி மாவட்ட மாஜிஸ்ட்ரேட்டு, உட்கோட்ட மாஜிஸ்ட்ரேட்டு மற்றும் சென்னை காவல்துறை ஆணையாளர் ஆகியோர் இச்சட்டத்தின் 3,5,6 அல்லது 8 ஆகிய பிரிவுகளை மீறும் கேபிள் தொலைக்காட்சி இயக்குபவர்கள் மீது நடவடிக்கை எடுக்கும் அதிகாரிகளாக நியமிக்கப்பட்டுள்ளனர்.

கண்டிஷனல் அக்ஸஸ் சிஸ்டம் (சி.ஏ.எஸ்)

இது சந்தாதாரர்கள் தாங்கள் காண விரும்பும் கட்டண அலைவரிசைகளை காண்பதற்கு ஏதுவாக உண்டாக்கப்பட்ட ஒரு வழிமுறையாகும். பார்வையாளர்கள் அவர்கள் காண விரும்பும் அலைவரிசையை மட்டும் காண இது வகை செய்கிறது. கட்டண அலைவரிசை ஒளிபரப்புகளைக் காண 'செட்-டாப் பாக்ஸ்' என்னும் கருவியைப் பயன்படுத்த வேண்டும். இதர

கட்டணமில்லா அலைவரிசை ஒளிபரப்புகளைக்காண இக்கருவி தேவையில்லை. இதன்படி, 30 கட்டணமில்லாச் சானல்களை ரூ.72/- (மற்றும் வரி)க்கு காணலாம்.

கம்பி வடத்தொலைக்காட்சி-”2006ஆம் ஆண்டு தமிழ்நாடு கம்பி வடத்தொலைக்காட்சி இணைப்பமைவு (பன்முகச்சேவைச் செய்தி பரிமாற்றம் உள்ளடங்கலான) அதன் மேலாண்மையை கையகப்படுத்துதல், உரிமை மாற்றம் செய்து அதனை ஏற்றுக் கொள்வதான சட்ட முன் வடிவை திரும்பப்பெறுவது”.

மேதகு ஆளுநர் அவர்கள் சட்ட முன் வடிவை 24.4.2006 அன்று திருப்பி அனுப்பினார். இந்த சட்ட முன் வடிவானது 1995ஆம் ஆண்டு கம்பி வடத்தொலைக்காட்சி (முறைப்படுத்துதல்) சட்டத்தின் எல்லைக்குள் வருவதோடு, இந்திய அரசியலமைப்பின் ஏழாவது இணைப்புப்பட்டியலில் உள்ள 31-வது பதிவு, ஒன்றாவது பட்டியலில் வருவதால் மாநில சட்டப் பேரவையில் நிறைவேற்றப்பட்ட இந்த சட்ட முன்வடிவானது மத்திய அரசின் சட்ட வரம்பிற்குட்பட்டது. எனவே, மாநில அரசு இந்த பொருள் மீது சட்டம் இயற்ற இயலாது. மேற்காணும் சட்டவரம்பினையும் 2000ஆம் ஆண்டில் ஆறுமுகம் மற்றும் கருர் முதுநிலை அஞ்சலக மேலாளரிடையிலான வழக்கில் சென்னை உயர்நீதி மன்றத்தின் ஆணையையும், 2002ஆம் ஆண்டு தமிழ்நாடு பன்முறைச் செயற்பாடுகள், காணொலி பதிவு பேழைக்கருவி, கம்பி வடத் தொலைக்காட்சி இணைப்பு ஆகியவற்றின் மூலம் தொலைக்காட்சித்திரையில் படக்காட்சிகள் காட்டுதல் சட்ட முன்வடிவின் நிலையையும் கருத்திற் கொண்டு, மேற்கூறிய சட்டமுன்வடிவை திரும்பப் பெற அரசால் முடிவு செய்யப்பட்டுள்ளது.

முடிவுரை

அரசின் விழிகளாகவும் செவிகளாகவும் செயல்படுகின்ற இத்துறை ஒவ்வொரு விதத்திலும் புதுமைகளை இணைத்து பொலிவோடு இந்த அரசின் கொள்கைகளுக்கேற்ப மக்களுக்கு நலத் திட்டங்களை உடனுக்குடன் கொண்டு சேர்த்தும், ஒப்பந்த புள்ளிகள் சம்பந்தப்பட்ட விளம்பரங்களை, பெருவாரியான மக்கள் அறிந்து கொள்ளும் பொருட்டு செய்தித்தாள்களிலும் இணைய தளத்திலும் வெளியிட்டு, அவற்றின் உண்மையான நோக்கத்தை அடைய அயராது பாடுபடும் நிறுவனங்களை மேம்படுத்தியும், அவற்றின் பயன்களை அனைவரும் பயன்படுத்தும்படி மற்ற துறைகளின் செயல்பாடுகளோடு ஒருங்கிணைந்து தகவல் மையங்களை மக்கள் அதிகம் பயன்படுத்தத் திட்டங்கள் தீட்டப்படும். மக்கள் தொடர்பு அலுவலகங்கள் மக்களின் எண்ணங்களையும் அறிந்து, அரசிற்கு தெரிவிக்கும்படி செயல்பட நடவடிக்கைகள் முடுக்கிவிடப்படும். மொத்தத்தில் கடை நிலையில் வாழ்பவர்கள் வாழ்விலும் புன்னகையைப் பொருத்த எல்லா நிலைகளிலும் பாடுபட்டு இவ்வரசின் உயரிய நோக்கத்தை நிறைவேற்றும்.

பரிதி இளம்வழுதி

செய்தித்துறை அமைச்சர்
தமிழ்நாடு அரசு

